

കപടകേളി

വള്ളത്തോൾ

കവടകേളി

[ഒരു പ്രഹസനം]

രൂപകാരൻ:

മഹാമാത്യവക്തവരാജൻ

വിവർത്തകൻ:

വള്ളത്തോൾ

പ്രസാധകന്മാർ:
വള്ളത്തോൾ ഗ്രന്ഥാലയം,
ചെറുതുരുത്തി.

മുദ്രാപതിപ്പ്: കോപ്പി 1000.

പകുപ്പവകാശം
സി. അച്ചുതക്കുറുപ്പിന്.

വില പന്ത്രണ്ടു.

1955 ഒക്ടോബർ

തൃശ്ശൂർ
വള്ളത്തോൾ ഫ്രിൻറിങ്ങ് &
പബ്ലിഷിങ്ങ് ഹൗസിൽ
അച്ചടിച്ചത്.

മ വ വ ര

ക്രിസ്തബ്ദം 1163 മുതൽ 1203-വരെ കാലഞ്ചരരാജ്യം ഭരിച്ച പരമർദ്ദിരാജാവിന്റെ പ്രധാനമന്ത്രിയും സഭാകവിയുമായിരുന്ന വത്സരാജന്റെ ആറു രൂപകങ്ങൾ—1. കിരാതാജ്ജനീയം വ്യായോഗം, 2. കല്പരചരിതം ഭാണം, 3. തഗ്ഗ്മിണീഹരണം ഈഹാമൃഗം, 4. ത്രിപുരദാഹം ഡിമം, 5. ഹാസ്യചൂഡാമണി പ്രഹസനം, 6. സമുദ്രകഥനം സമവകാരം - ഒരു പുസ്തകമായി ബറോഡാഗവണ്മേന്തിനാൽ പ്രസിദ്ധീകരിയ്ക്കപ്പെട്ടിട്ടുണ്ട്. ഈ പ്രസിദ്ധീകരണം കാൽത്തുററാണ്ടിന്നു മുമ്പാണെന്നിലും, ഇന്നും വത്സരാജൻ കേരളത്തിലെ സംസ്കൃതഭാഷാഭിജ്ഞരിൽത്തന്നെ മിക്ക പേർക്കും അത്ര പരിചിതനല്ലെന്നു തോന്നുന്നു. ഈ പ്രഹസനത്തിന്റെ വിവർത്തകൻ മഹാകവി വള്ളത്തോൾ ചില സഹൃദയന്മാരോടു പറയുകയുണ്ടായി:—“ഇക്കഴിഞ്ഞ 1120 കന്നിമാസംവരേണാൻ വത്സരാജന്റെ പേരെ കേട്ടിട്ടില്ലായിരുന്നു. ഇദ്ദേഹത്തിന്റെ ഉൾക്കാവ്യങ്ങൾ വായിച്ചു: പാഠ്യകേടേ, ഇവയിൽ ചിലതെങ്കിലും സംസ്കൃതാനഭിജ്ഞരായ എന്റെ നാട്ടുകാരുടെ മുമ്പിൽ യഥാശക്തി ആവിഷ്കരിയ്ക്കണമെന്ന് എന്നിയ്ക്കുതോന്നി; ആ തോന്നലിനെ എന്റെ ആത്മസുഹൃത്തും പ്രസിദ്ധ സാഹിത്യകാരനുമായ സർദാർ കെ. എം. പണിക്കരുടെ പ്രേരണ ഉദ്ദീപിപ്പിയ്ക്കുകയും ചെയ്തു.”

മന്ദേതരപ്രതിഭനായ മഹാമാതൃവത്സരാജൻ പൂർവ്വകവികളിൽ ഒരാളെപ്പോലും ഉപജീവിച്ചിട്ടില്ല; പ്രായേണ സ്വന്തം പന്ഥാവിലൂടെയാണ് അദ്ദേഹത്തിന്റെ സരസ്വതി സഞ്ചരിച്ചത്. ഭാണ-പ്രഹസനങ്ങളൊഴികെയുള്ള നാലു രൂപകങ്ങളിലെയും ഇതിവൃത്തം പൌരാണികമാണല്ലോ; എങ്കിലും അവയ്ക്കുമുണ്ട്, അസാ

മാനുമായ ഒരു നവീനത. കൃതിമാലകാരനിൽക്കൊന്നായി കൈ കഴുപ്പിച്ച ഒരു കാവ്യശില്പിയല്ല, വത്സരാജൻ; പരിസരാവസ്ഥകളെ തൽസ്വരൂപമായി പ്രദർശിപ്പിക്കുന്നതിലാണ്, അദ്ദേഹത്തിനു താൽപര്യം. പാത്രസൃഷ്ടിയിൽ അദ്ദേഹം ഒരു കൊച്ചു വിധാതാവെന്നു പറഞ്ഞാൽത്തന്നെ, അതരിശുരോക്തിയാകയില്ല. സർവ്വാപരി, ഭാസാദികളായ ചുരുക്കം ചിലർക്കുമാത്രമുണ്ടായിരുന്ന ആ നാട്യമർമ്മജ്ഞത വത്സരാജനിൽ വർത്തിച്ചിരുന്നു എന്ന വാസ്തവം ഈ പ്രഹസനത്താൽത്തന്നെ വായനക്കാർക്കു ബോധപ്പെടും. വള്ളത്തോൾ ഇങ്ങിനെയും അഭിപ്രായപ്പെട്ടു:—“സംസ്കൃതത്തിൽ ഒന്നരണ്ടു പ്രഹസനം ഞാൻ വായിച്ചിട്ടില്ലെന്നില്ല; എന്റെ കാൽ ശരിയാണെങ്കിൽ, വത്സരാജപ്രഹസനത്തിന്റെ ഒരു നന്മത്തു കാര്യപോലുമേറ്റുവാൻ അവയ്ക്കു കരുത്തില്ല!”

പ്രൌഢിയും പരിഹാസവും സവിത്ര ചേർന്നിറങ്ങിയ ഈ പ്രഹസനത്തെ ഒരു നല്ല നടനസംഘം അങ്ങത്തു കൊണ്ടുവരികയാണെങ്കിൽ, അതു നമ്മുടെ നാടകവേദിയിൽ ഒരു നൂതനമായ നേട്ടവും, നമ്മുടെ കലാകൃതികൾക്ക് അപൂർവ്വമായ ഒരുസ്വഭാവമായിരിക്കും. ഹൃദയാവജ്ജകങ്ങളായ പ്രഹസനങ്ങളെപ്പോലെ സ്വീച്ചേടത്തോളവും ദരിദ്രതനെയുണല്ലോ, കൈരളി.

ഒരു തികഞ്ഞ സ്വതന്ത്രകവിയായ വത്സരാജന്റെ വരിപ്പുകൃതികളിലൊന്നായ ഈ രൂപകത്തെ കേരളീയസംഗീതസ്തവകളുടെ ദൃഷ്ടിയിൽ ഇദംപ്രഥമമായി വിഷയീഭവിപ്പിക്കുവാൻ സംഗതിവന്നതിൽ ഞങ്ങൾക്ക് ആഹ്ലാദംമാത്രമല്ല, അഭിമാനവുമുണ്ട്.

ഈ പ്രഹസനത്തിനു മൂലകാരൻ കൊടുത്ത നാമധേയം ഹാസ്യാവ്യായാമണി എന്നാണ്; ‘കപടകേളി’ എന്നു വിളിപ്പാൻ ഞങ്ങൾ നിശ്ചയിച്ചത് ഇതിലെ ഒരു പ്രധാനപാത്രമായ പൂലവേശ്യയെ പുരസ്കരിച്ചത്രേ.

ചെറുതുരുത്തി,	} വള്ളത്തോൾ ഗ്രന്ഥാലയം
10-മകരം-1120.	
	പ്രവർത്തകർ.

വ സ രാ ജ കൃ ത മ ധ യ

ക പ ട കേ ഭി

(പ്രഹസനം)

ദാനോഷ്ഠാതുരനാം ഗജാസ്യനനിശം
യാതൊന്നു കണ്ടിട്ടെട്ടു-
പ്പാനായ്ത്തുന്വി പൃഥ്വൈവ നീട്ടമളവിൽ..
പ്പൊട്ടിച്ചിരിയ്ക്കും ഹരൻ;
പീനച്ചെഞ്ചിടമേൽപ്പരന്നമരു-
ഷ്ടധേനുരശ്മിവൃജം
താനേ റിങ്ങളിൽ നന്മ ചേർക്കുക, ശിരോ-
ഗംഗാംബുധാരോപമം!

1

അത്രയുമല്ല—

‘ആവോളം പുണരാൻ ഭൂജം തവ പെരു-
ത്തുണ്ടു, തസുകാലോകനം
ചെന്താനുണ്ടൊരുപാടു കൺകൾ, മുകരാ-
നണ്ടിങ്ങനേകം മുഖം;

1. ദാനോഷ്ഠാതുരൻ=മദച്ഛൂട്ടുകൊണ്ടു വലഞ്ഞവൻ. ഗജാസ്യൻ=ഗണപതി. ചുധേനുരശ്മിവൃജം=ശിരസ്സിലെ ചന്ദ്രന്റെ രശ്മി ഇളകും. ശിരോ.....പാമം=ശിരസ്സിലെ ഗംഗാജലം ഒഴുകുന്നതുപോലെ യുള്ളതും; രശ്മിവൃജത്തിന്റെ വിശേഷണം. ജടമേൽ ചന്ദ്രരശ്മി പ്രസരം കണ്ടിട്ടു ഗംഗാജലദ്രാവന്യാ ഗണപതി അതു കോരിയൊഴിച്ചു മദംപാടിന്റെ ചൂടു നീക്കാൻ നോക്കുന്നു!

2. ഭൂരി.....പട=വളരെ സ്ത്രീകളൊന്നിച്ചു രമിച്ചാൻ കഴിവുള്ളവൻ. വിശേഷം=പാർവ്വതി.

ഏവം ഭൂമിവധുവിലാസപടുവാ-
 മഞ്ജയ്യ ഞാനെന്നതിനെ? -
 ന്നാ വിശേഷശി ചൊടിയ്ക്കവേ സ്കീതമിടം
 ശവൻ നമുക്കാശ്രയം!

2

(നാഷ്ട്രന്തത്തിൽ)

സൂത്രധാരൻ:—(പ്രവേശിച്ച്, ആകാശത്തേയ്ക്കു നോക്കി.)
 എയ്, രാത്രി എതാണ്ട് അവസാനിച്ചു. (പടിഞ്ഞാട്ടു
 നോക്കിയിട്ട്) ഹാ, സമയത്തേ എന്തും ശോഭിയ്ക്കൂ:

മുല്ലാടു പുത്തറണിമുല്ല മലർത്തപ്പോ-
 ടിപ്പാരനംഗമയമാക്കിയിരുന്നതേതോ,
 അപ്പാൽമതിക്കുതിരിതാ, നരയെന്നപോലെ
 നില്പായി, പശ്ചിമഗിരീന്ദ്രമുടിപ്പറപ്പിൽ! 3

അതിനാൽ, കിഴവനായ ഞാനും ഇങ്ങിനെ നാടക
 മാടാനൊരുങ്ങുന്നതു ഹാസജനകംതന്നെ!

പാരിപാശ്ചികൻ:—(പ്രവേശിച്ച്) അങ്ങനേ, ഹാസംത
 ന്നൊന്നാണ് ഇപ്പോൾ വേണ്ടത്: ശിവന്റെ എഴുന്ന
 ഉള്ളത്തുസ്വപത്തിന്നു വന്നുചേർന്നിട്ടുള്ള വിദഗ്ദ്ധസാമാ
 ജികന്മാരാൽ പരിചരിയ്ക്കപ്പെട്ട പരമദ്വിത്തമ്പുരാൻ
 തിരുമനസ്സുകൊണ്ട് അങ്ങയോടരുളിച്ചെയ്യുന്നു, ത
 ന്റെ കവിയായ വത്സരാജനാൽ നിമ്മിയ്ക്കപ്പെട്ട ക
 വടകേളീപ്രഹസനം അഭിനയിപ്പാൻ.

സൂത്രധാരൻ:—(ഹാഷ്ടത്തോടേ) ആ, ഞാൻ തികച്ചും അ
 നുഗ്രഹീതനായി: ഈ തിരുമേനിതന്നെയാണ്, ത്രു
 പകനിരൂപണത്തിന്നുപറന്നായ ഒരേ ഒരാൾ! (ആശ്ച
 ര്യത്തോടേ തല കുലുക്കിയിട്ട്)

ഭാനത്തിൻകളിയാടിയാടി, രമയെ-
 സ്സാപത്വവൈരാൽ സദാ
 ജ്ഞാനപ്രൗഢഗുഹങ്ങളിൽ പ്രസഭമേ
 ദാസ്യപ്പെടുത്തിടുവാൻ
 ആണായിട്ടവതിണ്ണയായ മൊഴിമാ-
 താകം മഹാദേവിതാ-

നാണീ ശ്രീപരമദ്വീദേവനരചൻ,
 നിസ്സീമവിദ്വാനിധി!

4

മാരിഷ, എന്നാൽ പോയ്ക്കൊരുക: ആട്ടക്കാരെ
 ഒരുക്കുക. എനിസ്സിന മനോരമം പരിപൂർണ്ണമായി: എ-
 ന്നുകൊണ്ടെന്നാൽ—

നെടിയ സഭയിത, ഗൃജ്ഞാനസൗജന്യധന്യം;
 പട്ടരസമയവാണീവത്സലൻ, വത്സരാജൻ;
 നടരിവർ നടനത്തിൽ ത്രാണിപുണ്ടോരുമല്ലോ;
 സ്സുടമിഹ ഫലവത്തായ് പൂർവ്വപണ്യോൽക്കരം മേ!

5

(അണിയറയിൽ പാടുന്നു)

(അന്നനട)

തരംകെട്ടവനാമിരുട്ടെന്ന കള്ളൻ
 പരക്കെ മോഷ്ടിച്ചു നിജവിഭൂതിയെ
 കരസ്ഥമാക്കുവാനിതാ, നഭോലക്ഷ്മി
 തരണീദേവനെയൊസരിയ്ക്കുന്നു.

6

4. സാപത്വവൈരാൽ ലക്ഷ്മിപോലെ സരസ്വതിയും വീ-
 ണ്ണഭായ്യാണെന്നു പുരാണോക്തിയുണ്ട്. ജ്ഞാനപ്രൗഢർ=വീ-
 ണ്ണോന്മാർ. പ്രസഭം=ബലാൽക്കാരേണ.

5. നഭോലക്ഷ്മി=ആകാശം. തരണി=സൂര്യൻ. വൃത്തം=അന്ന-
 നട. ഇതിൽ ഇതിവൃത്തം സൂചിതം.

സൂത്രധാരൻ:—(കേട്ടിട്ട് ഹഷ്ത്തോടേ) മാരിഷ്, ആട്ടക്കാർ
കരുങ്ങിക്കഴിഞ്ഞു. ഇതു, കപടകേളി എന്ന * കുട്ടി
നിയുടെ പ്രവേശത്തിനുള്ള ഗീതിയാണല്ലോ. അതി
നാൽ വരിക; നമുക്ക് ഇനി വേണ്ടനാതു ചെയ്തു
വെക്കാം.

(രണ്ടുപേരും പോയി)

പ്രസ്താവന കഴിഞ്ഞു.

(പിന്നീട്, ഉറങ്ങിയെണീറ്റ കപടകേളി

പ്രവേശിക്കുന്നു.)

കപടകേളി:—(നോക്കിയിട്ട്) ഓ, നേരം പുലർന്നു. ജനാല
കളിലൂടെ, പഴയ മദ്യം പകരുന്നതിന്നൊത്ത ഇളവെ
യിൽ കടന്നുവരുന്നു. എയ്, കനത്ത കുടിയാൽ മ
ത്തുപിടിച്ചിരുന്ന എനിക്ക്, ഒരൊറ്റ ഉറക്കംകൊണ്ടു
രാത്രി കഴിഞ്ഞുപോയി. അയ്യ, അന്തിക്കുടിയുടെ
ഒരു സ്വാദ്! അതിനാൽ, ഇപ്പോൾത്തന്നെ മദ്യം
കൊണ്ടു വരുവിക്കാം: നല്ല വസ്തു കയ്യിൽ വെക്കാ
ത്താൽ പാറില്ലല്ലോ.

ചേടി:—(പ്രവേശിച്ചു) അമ്മേ, ശരിതന്നെയാണിത്: ന
ല്ല വസ്തു കയ്യിൽ വെക്കാത്താൽ പാറില്ല. അമ്മ
നേടുന്നതൊക്കെ സമ്പാദിച്ചുവെച്ചു ആ ആഭരണ
മൊക്കെ ഇന്നലെ രാത്രിയിൽ കള്ളന്മാർ കൈക്കലാ
ക്കിക്കളഞ്ഞു!

കപടകേളി:—(സംഭ്രമത്തോടെ) കസുമികേ, നീ എന്തു പാ
യുന്നു?

* കുട്ടിനി=വീടനാൽ വേശ്യമാരെ ഏല്പെടുത്തിക്കൊടുത്തു
പണം വാങ്ങുന്നവർ.

കുസുമിക:—ശരിയാണിത്.

കപടകേളി:—(വീക്ഷാദത്തോടേ ആത്മഗതം) എയ്, മദ്യം ന
ഞതായിത്തീന്നു; ചത്തപോലെ ഉറങ്ങിപ്പോയല്ലോ
ഞാൻ! (പ്രകാശം) താങ്കൾ വെച്ചിട്ടോ?

കുസുമിക:—അല്ലല്ല.

കപടകേളി:—വാതിൽ കുത്തിപ്പൊളിച്ചിട്ടിട്ടോ?

കുസുമിക:—അല്ലല്ല.

കപടകേളി:—പിന്നെ ഇതെങ്ങിനെ?

കുസുമിക:—അമ്മ ആലോചിച്ചുനോക്കൂ.

കപടകേളി:—(ആലോചിച്ചു ആത്മഗതം) ആ കലാകരസ്ഥ
കനന്നെ പാപ്പർച്ചതാടിയിൽ അനാരാഗം വെച്ചി
രിയ്ക്കുന്ന ഇവളുടെ—എന്റെ മകളുടെ—പണിയാ
യിരിയ്ക്കും ഇത്. അയ്യോ, മോശം മോശം! ഞങ്ങളു
ടെ താവാട്ടിൽ, കാമുകാന സഖ്യാ സ്നേഹിയ്ക്കുന്ന
ഒരു കലാസ്രീയെക്കൂടി കേട്ടിട്ടില്ല. ഈ കള്ളത്തി ഞങ്ങ
ളുടെ താവാട്ടിൽ ഇതാ, ചിത്രം വരുത്തിയിരിയ്ക്കുന്നു!
(പ്രകാശം) കുസുമികേ, ഞാൻ വല്ല ജ്യോത്സ്യനെന്നൊ
ണ്ടും ഇതു തെളിയിയ്ക്കും: ഇവിടെ ജിണ്ണാദ്രാനമം
ത്തിലുണ്ടല്ലോ, 'ലക്ഷണാപായുന്ന'തിൽ മിടക്കുന്ന
യ ജ്ഞാനരാശി എന്നൊരു സമ്പ്രദായം; അദ്ദേഹ
ത്തോടു ചോദിച്ചാൽ പോയിക്കളയാം. കൂടെപ്പോ
രാൻ മുട്ടുപറകനെ ഉറക്കമുണർത്തുക.

കുസുമിക:—മുട്ടുപറക, മുട്ടുപറക, ഉണർന്നിട്ടില്ല, ഉണ
ർന്നിട്ടില്ല.

(പേടൻ അതേമട്ടിൽ കിടക്കുന്നതു കണ്ടിട്ട്)

ഇയ്യൊളെ ഉറക്കപ്പൊന്നു കടിച്ചിരിയ്ക്കുന്നു; * മയിൽ ഉണർത്തിയാലായി!

കവടകേളി:—എനിക്ക് റിയാം, ഇവനുവേണ്ടി ചെവിയിൽ ‡ മന്ത്രം ജപിപ്പാൻ: മുട്ഗരക, മുട്ഗരക, ഉണരുക, ഉണരുക; ആ മദ്യം കൊണ്ടുവരിക, നീ സ്വാദുനോക്കിയിട്ട്.

ചേടൻ:—(പ്രവേശിച്ചു) കസുമികേ, എടുക്ക, എടുക്ക, പാത്രങ്ങൾ.

കവടകേളി:—കുഞ്ഞേ, മുട്ഗരക, ഞാനും നീയും കൂടി പ്ലോവുക. കസുമിക പാത്രങ്ങൾ മോറിക്കൊണ്ടുവരും.

(രണ്ടുപേരും ചുറ്റിനടക്കുന്നു.)

ചേടൻ:—അമ്മ മറുവല്ലേടത്തെയും പോകയാണോ?

കവടകേളി:—(സവിഷാദം) മുട്ഗരക, നീ കേട്ടില്ലയോ, നമ്മുടെ വീട്ടിലെ കഥ? വളരെനാൾകൊണ്ടു സമ്പാദിച്ചവെച്ചു ആ മുതലൊക്കെ ഇന്നലെ കള്ളന്മാർ മോഷ്ടിച്ചുകളഞ്ഞു. അതിനാൽ, ഉദ്യാനമന്ത്രിലുള്ള ലക്ഷണംപറയലിൽ മിടക്കനായ ജ്ഞാനരാശിസമ്പ്രദായം സിദ്ധോടു ചോദിപ്പാൻ പോകയാണ് ഞാൻ.

ചേടൻ:—(ഹർഷത്തോടെ ആത്മഗതം) പൊന്നുകളെന്താരു, ജീവിച്ചിരിപ്പിൻ, ജീവിച്ചിരിപ്പിൻ! നിങ്ങളുടെ ഈ പണി നന്നായിക്കലാശിയ്ക്കട്ടെ! ഈ ട്രഷ്യത്തിന് എന്തെ

* മയിൽ സപ്പശത്രുവാണല്ലോ.

‡ മന്ത്രം=വിഷമിറക്കാൻള്ള മന്ത്രം.

യും വീട്ടിലെ മറാറക്കാറെയും ശകാരിയ്ക്കൽ ഒരു നിമിഷംപോലും നിർത്തിവെക്കുമാറില്ല. (പ്രകാശം, ദുഃഖംനടിച്ചു) അയ്യോ, അയ്യോ, എന്താണീ പററിയത്! മുതൽ പോയതല്ല, അമ്മയും കളുവിന്നിരയായല്ലോ എന്ന ഇളപ്പമാണ്, എന്നെ അധികം വേദനിപ്പിയ്ക്കുന്നത്. അഗ്നിയെ ആരെങ്കിലും പൊള്ളിച്ചതായി കേൾവിയില്ലല്ലോ! അഥവാ, ദൈവേച്ഛയാലാണ് മുതൽ പോയത്. ഇളപ്പമൊന്നുമില്ല. എന്തുകൊണ്ടെന്നാൽ—

കാണെത്താൻ വിജ്ഞരാം പൗര-

ന്മാർതൻ സ്വർത്താക്കെ ലീലയാ

കക്കുവോളെങ്ങുതന്നമ്മ;-

യാരമ്മയ്ക്കൊത്ത തസ്കരൻ?

7

കവടകേളി:—മുഴുഗരക, മുച്ചുടും മുടിഞ്ഞ നേരത്തോ, ഈ കൊള്ളിവാക്കു പറയൽ? മറുകൈ ചെയ്യുക.

ചേടൻ:—ഞാൻ മറുകൈ ചെയ്യാം. (ആകാശത്തു ലക്ഷ്യം വെച്ചു) അമ്പോ, ലോകപാലന്മാരേ, നിങ്ങൾ നശിച്ചുപോയേയ്ക്കും, നശിച്ചുപോയേയ്ക്കും, ധർമ്മിയായ അമ്മയുടെ മുതൽ മോഷ്ടിയ്ക്കപ്പെടുപോയതിൽ അമാന്തിച്ചാൽ!

കവടകേളി:—ചേക്ക, ചേക്ക, നീയെന്താണ് അസംബന്ധം പിറുപിറുക്കുന്നത്?

7. ലീലയാ=അനായാസേന.

ചേടൻ:—ഞാൻ സംബന്ധമാണ്, പിറുപിറുക്കുന്നത്.

സഖലോകത്തേയും കപടത്താൽ വഞ്ചിച്ച ഈ അമ്മയുടെ മുതൽ കള്ളന്മാർ കട്ടതു ഭാഗ്യം!

കപടകേളി:—(ശ്രോധത്തോടെ) മുട്ട്ഗരക, നീ അടയ്ക്കില്ലയോ, നിന്റെ മുതൃപാരമായ വായ?

(കൈ പരത്തി അടിയ്ക്കുന്നു.)

ചേടൻ:—(ലജ്ജയോടെ പിന്നറിയിട്ട്) അമ്മ സംബന്ധത്തിലും അസംബന്ധത്തിലും ശുണ്ഠിയെടുക്കുന്നു; ഞാൻ പോരില്ല, നിങ്ങളുടെകൂടെ.

കപടകേളി:—(ഭയ നടിച്ച്) മുട്ട്ഗരക, മുട്ട്ഗരക, വന്ദ, വന്ദ; മുതലെല്ലാം കിട്ടിയാൽ, മദ്യമഹോത്സവം കൂടുതൽ കൊണ്ടാടാം.

(എന്ന്, കൈക്കു പിടിച്ചു ചുറ്റി നടക്കുന്നു.)

ചേടൻ:— (ചുറ്റും നോക്കിയിട്ട്) അമ്പോ, വസന്തപ്പിറപ്പാൽ അലംകൃതമായ ഉദ്യാനത്തിന്റെ ഭംഗി! അമ്മ നോക്കൂ, നോക്കൂ:

മദഞ്ഞാടോരോന്നിനെയും വിടൻ പോ-
ലിതാ, സമക്ഷം മുകരുന്നു ഭ്രംഗം;
അതിൽച്ചിരിയ്ക്കുന്നു സുമങ്ങളാലേ
ലതാംഗനാപുന്ദരിതെ, നത്തോന്നാം.

8

അത്രയുമല്ല—

ആളും മദത്തോടളിമകുമാർകൾ
മേളിച്ചുപാടുന്നു മനോജവീര്യം;

താളത്തിലാടുന്നതുമുണ്ടു, ചൈത്ര-
വേളാരിലാണോളിതവല്ലിപ്പുറം.

9

കവടകേളി:—(നെടുവീപ്പിട്ട്) മുട്ട്ഗരക, ഓലവിവശയായ
എനിക്കു * വസന്തം ശോഭിക്കുന്നില്ല.

ചേടൻ:—അമ്മയ്ക്കു മാത്രമല്ല; (വിരൽകൊണ്ടു ചൂണ്ടി) ഇ
തിനും:

അളിശൂന്യതയാൽ മിണ്ടാ-
തലരണിയും വിട്ടു കന്ദവല്ലിയിതാ,
കാണാകുന്നു, വസന്ത-
ക്കുള്ളൻ മുതൽ കട്ടവരം കണക്കേ!

10

കവടകേളി:—മുട്ട്ഗരക, ചെല്ലൂ: ആ സന്യാസി ഇവിടെ
മഠത്തിൽ എന്തു ചെയ്യുന്നുവെന്നു നോക്കൂ; ഞാൻ
ഇവിടെത്തന്നെ നില്ക്കും.

ചേടൻ:—(അമ്മയെപ്പോലെ തിരിച്ചുവന്നിട്ട്) അമ്മേ, അവിടെ
ആരോ, രണ്ടു മൊട്ടത്തലയന്മാരണ്ടു, വാദിച്ചു വഴു
ക്കിക്കിടക്കുന്നു; ഒരാൾക്കു പാഞ്ഞാൽ, മാറവൻ അ
തിന്നു എതിർ പറയും.

9. അളിമകമാർകൾ=ചെൺവണ്ടുകൾ. ചൈത്ര.....പുറം=
വസന്തസമയക്കാറിനാൽ ചലിപ്പിക്കപ്പെട്ട വള്ളികളുടെ.

* വസന്തം എന്നെ രസിക്കുന്നില്ല.

10. അളിശൂന്യത=വണ്ടുകളില്ലായ്മ. അലരണി=പുഷ്പങ്ങളോ
കുന്ന ആരണങ്ങൾ. കരകളത്തിമല്ല വസന്തത്തിൽ പൂക്കുന്നതല്ല.

കപടകേളി:—മുട്ഗരക, ആ സന്യാസി ശിഷ്യനെ പഠിപ്പിച്ചുകൊണ്ടിരിക്കുകയാണ്; പഠിപ്പിക്കൽ കഴിയുന്നതുവരെ, നമുക്ക് ഇവിടെത്തന്നെ നില്ക്കാം.

(എന്നു, രണ്ടുപേരും അപ്രകാരം ചെയ്യുന്നു)

(കൌണ്ഡിന്യനെന്ന ശിഷ്യനെ പഠിപ്പിച്ചുകൊണ്ടു സന്യാസി പ്രവേശിക്കുന്നു.)

ജ്ഞാനരാശി:—എടോ, ഈ ശ്ലോകം രണ്ടും നിനക്കു † കണ്ണുഗതമായോ?

ശിഷ്യൻ:—ജ്ഞാനരാശേ, അതു രണ്ടും ഖയറിലായിക്കഴിഞ്ഞു.

ജ്ഞാനരാശി:—(ശ്രോധത്തോടെ) മുർഖ, നീ എന്നോടു പേർ വിളിച്ചു സംസാരിക്കുകയോ?

ശിഷ്യൻ:—അങ്ങയുടെ പേർ വിളിച്ചാൽ പാപം പറ്റുമോ?

ജ്ഞാനരാശി:—ഹീ, മുർഖ, ഗുരുക്കളുടെ പേർ വിളിച്ചുകൂടാ.

ശിഷ്യൻ:—എന്നാൽ, എങ്ങിനെയാണ്, ‡ മലകളുടെ പേർവിളിക്കുന്നത്?

ജ്ഞാനരാശി:—വിദ്വാനും മറ്റും നല്ലവരാണ് ഗുരുക്കൾ; കനത്തവയല്ല. ഉപാധ്യായപാദർ എന്നുതന്നെ വേണം, നീ എന്നെ പഠയ്ക്കുക.

† കാണാപ്പാഠം ചൊല്ലാമോ എന്നർത്ഥം.

‡ ഗുരുശബ്ദത്തിന്നു കനത്ത എന്നും അർത്ഥമുണ്ട്. അതു പിടിച്ചാണ് ശിഷ്യന്റെ ചോദ്യം.

ശിഷ്യൻ:—ഉപാധ്യായ, ഇതാ, ആ രണ്ടു ശ്ലോകവും എനിക്ക് വയറിലായിക്കഴിഞ്ഞു. ഇവിടുന്നു കേട്ടുകൊള്ളുക:

ഗാന്ത്രങ്ങളൊക്കയും നോക്കി-
 പ്പേതും പേതും നിനച്ചതിൽ
 ഇതെന്നത്രേ വന്നുകൂടീ:
 ധ്യേയം നാരീജനം സദാ!

11

ജ്ഞാനരാശി:—(ക്രോധത്തോടെ) ഛീ, മുർഖ, നീ † വണ്ണവ്യത്യാസം വരുത്തി, പിഴപ്പിച്ചുകൊള്ളുന്നു!

ശിഷ്യൻ:—ഉപാധ്യായൻ എന്താണ്, അരിശംകൊള്ളുന്നത്? അങ്ങു വെളുത്ത വണ്ണത്തിലാണല്ലോ ശ്ലോകം എഴുതിത്തന്നത്; അതേവിധം ഞാൻ ചൊല്ലി.

(§ പലകപ്പറം കാണിക്കുന്നു.)

ജ്ഞാനരാശി:—(ചിരിച്ചു) മുർഖ, നീ അക്ഷരം മാറിക്കൊള്ളുന്നു; ആകട്ടെ, രണ്ടാമത്തതു ചൊല്ലുക.

ശിഷ്യൻ:—

നമസ്തേ പാണ്ഡുരൈകാക്ഷ!
 നമസ്തേ വിശ്വതാപന!
 നമസ്തേ സു മൃഷാകോശ,
 മഹാപുരുഷകൃച്ഛക!

12

11. ധ്യേയം=ധ്യാനിക്കപ്പെടേണ്ടത്.

† വണ്ണത്തിന്ന് അക്ഷരമെന്നും നിറമെന്നും അർത്ഥം.

§ പലകയുടെ പുറത്താണ് ശ്ലോകം എഴുതിയിരുന്നത്.

ജ്ഞാനരാശി:—(ഃക്രാധത്തോടേ) എടാ കഥയില്ലാത്തവനേ,
 * ‘പൂവു’കൊണ്ടു കണ്ണു വെളുത്തിരിയ്ക്കുന്ന എണെ
 പരിഹസിയ്ക്കുയാണോ?

(തല്ലാൻ തുടങ്ങുന്നു.)

ശിഷ്യൻ:—(സംഭ്രമത്തോടേ പിന്മാറിയിട്ട്) എന്റെ തല്ലുക
 യാണോ? ഈ ദുഷ്ടോപാധ്യായനാ, ഇയ്ക്കാളെക്കാൾ
 ബുദ്ധിശക്തിയുള്ള ശിഷ്യനിൽ ദേവഷമാണ്; അതി
 നാൽ, ഞാൻ പോയ്ക്കളയാം.

ജ്ഞാനരാശി:—(ആത്മഗതം) ഉള്ളുകളളിയിരിയാം, ഇവനാ;
 ഇവനെ പാട്ടിൽവെള്ളുകതന്നെയാണ് നല്ലത്.
 (പ്രകാശം) ഉണ്ണി, കൗണ്ഡിന്യ, വരു, വരു.

ശിഷ്യൻ:—(ഭയത്തോടെ) ഞാൻ വരില്ല; കടുപ്പക്കാരനാണ്,
 അങ്ങ.

ജ്ഞാനരാശി:—കൗണ്ഡിന്യ, എന്റെ കടുപ്പംകൊണ്ടു പേ
 ടില്ലേണ്ട. നോക്കൂ;

അരചനുലകമെല്ലാം ഭണ്ഡനത്താൽബുരിപ്പു;
 തരണി തനതുചൂടാൽതുരുഷ്ടി ചേർക്കുന്നു പാരിൽ;
 ഗുരുവുമഭയവൃത്താ ശിഷ്യനേകുന്നു ശാസ്ത്രം;
 പരിണതിഫിതകാരന്മാരിതേ മട്ടിലല്ലോ. 13

അതിനാൽ വരിക; വീണ്ടും ഞാൻ നേരേ പഠിപ്പിച്ചു
 തരാം.

* ‘പൂവ്’—ഒരുതരം നേത്രരോഗം.

13. അഭയവൃത്തം=നിഷ്കരുണമായ പെരുമാറ്റത്തോടേ.
 ഏകനം=ഉപദേശിച്ചുകൊടുക്കുന്നു. പരി....നാൽ=കടുവിൽ ഗുണം
 വരുന്ന കൽം ചെയ്യുന്നവർ.

(എന്നു ആശംസിച്ചിട്ടു ചൊല്ലിക്കൊടുക്കുന്നു.)

ശാസ്ത്രങ്ങളൊക്കയും നോക്കി-
 പ്പേത്തും പേത്തും നിനച്ചതിൽ
 ഇതെന്നത്രെ വന്നുകൂടീ:
 ധ്യേയൻ നാരായണൻ സദാ! 14

നമസ്തേ പുണ്യരീകാക്ഷ!
 നമസ്തേ വിശപഭാവന!
 നമസ്തേസ്ത ഹൃഷീകേശ;
 മഹാപുരുഷപൂർവ്വജ! 15

(ശിഷ്യൻ മുമ്പേത്തെപ്പോലെതന്നെ ചൊല്ലുന്നു.)

ജ്ഞാനരാശി:—(ശ്രോധതോടേ) മൂർഖ, ഇങ്ങിനെ ചൊല്ലു്.

ശിഷ്യൻ:—(വീണ്ടും പിഴച്ചുചൊല്ലി, മടുപ്പോടേ) ഉപാധ്യായ,
 വല്ലാതെ കടുത്ത അക്ഷരങ്ങളാണ്, ഞങ്ങളുടെ ഈ
 പഠിപ്പിന്മേലിൽ; ഇതുകൊണ്ടു യാതൊന്നും കിട്ടാനാ
 മില്ല. അതിനാൽ എന്നെ * കേവലീവിദ്യ പഠി
 പ്പിന്മേലേ. എന്നാൽ, എനിക്ക് ആളുകളുടെ ധനം
 കൈക്കലാക്കാമല്ലോ.

ജ്ഞാനരാശി:—(അറപ്പോടേ) മൂർഖ, ഛീ, ഛീ, നിന്നെ ഭോ

* കേവലീവിദ്യ—‘ലക്ഷണം പറയൽ’, ‘മഷിനോട്ടം’ മുത
 ലായത്.

ഗതൃണ്ണ പിടികൂടിയിരിയ്ക്കുന്നു. അഹോ, അജ്ഞാനം:

വേടൻതൻ കെണിയിൽപ്പെടാതെയൊഴിയും

പ്രായേണ യത്താൽ മൃഗം;

കേടോരാതെ നടക്കുകൊണ്ടു സഹസാ

വീണാൽ വിഷാദിച്ചിടും;

മൃഗൻ ഹാ, നരനോ, സ്വയം, പ്രകൃതിദ-

മോചപ്രപഞ്ചക്കയർ-

കൂടതൃന്തമിടം കഴുത്തില,തിയായ്-

ത്തോഷിയ്ക്കയുംചെയ്തിടും!

16

ശിഷ്യൻ:—കിട്ടാത്തയാലാണ്, ഇങ്ങിനെ പറയുന്നത്! കേ
വലീവിദ്യ അങ്ങയ്ക്കറിഞ്ഞുകൂടാ.

ജ്ഞാനരാശി:—മൂർഖ, എനിയ്ക്കുതന്നെ അറിയാം, കേവ
ലീവിദ്യ; എന്നാൽ, ഗുണകരമല്ലെന്നു കരുതി കൈ
വിട്ടു. എന്തുകൊണ്ടെന്നാൽ—

കൊന്നാനദിവ്യശുദ്ധിക്രിയയിൽ നന്ന പര-

ഞ്ഞപ്പൊഴിപ്പോരനേകൻ;

വന്ത കാളാഹിദംശാൽ മുതി,യൊരു നിധിമാ-

ന്തൊപ്പൊഴൻ സോദരനാം;

16. കേടോ.....കൊണ്ടു=കരുതലില്ലാത്തയാൽ. വീണാൽ
—കെണിയിൽ ചാടിയാൽ. പ്രകൃ.....കൂട്=സ്വഭാവേന ആശി
സ്താവതല്ലാത്ത വിഷയേച്ഛയാകുന്ന കയർകൂട് (കെണി). അത്യ
ന്ത്യം=അങ്ങേ അററത്തോളം. മനുഷ്യനെക്കാൾ വളരെ മീതയാ
ണ് മൃഗം!

17. ദിവ്യശുദ്ധിക്രിയ—സത്യസ്ഥാപനത്തിനായി, തിള
പ്പുന്ന നെയ്യിൽ കൈമുക്കലും മറ്റും. എന്റെ അപ്പനാൽ നിദ്ദേ
ശിയ്ക്കപ്പെട്ട ഒരു ചോരൻ ദിവ്യപരീക്ഷയിൽ നന്നപറഞ്ഞൊഴി

മന്നൻ മേ പോർഫലത്തൊരിന്നു കൊലയരുളി-

ചെല്ലയാൽ ഞാനെടുത്തേൻ

സന്യാസിത്വത്തെ; ഞങ്ങറക്കൊരു കലരിപുവി-

കേവലീവിദ്യയത്രേ!

17

ശിഷ്യൻ:—(ചിരിച്ചു) മനസ്സിലായി: മൂന്നു തലമുറയായി
ടുള്ളതാണു, നിങ്ങളുടെ ജ്ഞാനമാഹാത്മ്യം. അതി-
നാൽ, അങ്ങയ്ക്കു കഴിച്ചിരിക്കുന്നതായ ആ രഹസ്യം
എന്നെ പഠിപ്പിക്കൂ.

ജ്ഞാനരാശി:—(പുഞ്ചിരിയിട്ട്) മൂർഖ, നീയൊരു വായാടി-
യാണ്; കേവലി നിന്നെ പഠിപ്പിച്ചുകൂടാ.

ശിഷ്യൻ:—(സാദിപ്രായമായി ചിരിച്ചു) ഉപാധ്യായ, അങ്ങ-
യുടെ എന്തെന്താണ്, വായാടിത്തന്മൂലം ഞാൻ
വെളിപ്പെടുത്തിയത്?

ജ്ഞാനരാശി:—കൌണ്ഡിന്യ, എന്റെ ആത്മാവു തന്നെ
യാണ് നീ! അതിനാൽ കേട്ടുകൊള്ളുക, കേവലീ
വിദ്യക്കാരുടെ ആദ്യനടപടി:

‘ഗീരാലൈന്ദു? ഫലം നമുക്കൊരുരുക-

ല്ലെ’ന്നുറമദം കൊള്ളണം;

നേരേ ചൊല്ലരുത്തരും, പറയൊലാ

പ്രശ്നങ്ങളിൽത്തീച്ചയു;

ഞാൻ, പകമൂലം അപ്പനെ കൊന്നുകളഞ്ഞു. കാളാഹിദംശാൽ=കൃ-
ഷ്ണസപ്തം കടിച്ചതിനാൽ. നിധിസ്തുരികിൽ പാവുണ്ടാകുമത്രേ.
പോർഫലത്തൊരിന്ന്—യുദ്ധത്തിന്റെ ഫലം പറഞ്ഞതു പിഴച്ച
കുറുത്തിന്.

18. ഗീരം=വാക്ക്. പറഞ്ഞതിനല്ല, ഫലത്തിനാണ് പ്രാ-
ധാന്യം എന്നു ഉറമദം കൊള്ളണം. (ഗവീനെ വൃഞ്ചിപ്പിക്കണം.)

കാൽ പാറകിൽ, മുറുപ്പുതിരു ഞാ-

നെന്റേവമുട്ഘോഷമായ്-

പ്പാരം പാറമുറയ്ക്കു; പാട്ടിലൊരുവൻ

വേണം അണസ്സാക്ഷിയായ്.

18

അത്രമാത്രമല്ല—

‘കെല്ലാൻീടിന ചിന്തമൂലമിഹ നിൻ

പ്രശ്നം ശരിപ്പെട്ടതി-

ല്ല;=പ്രോഴത്തെയുപശ്രുതിസ്ഥിതി ധരി-

ച്ചില്ലായിരിയ്ക്കും ഭവാൻ;

തപ്പായ് നിൻ പിഴയാൽ ഫലത്തിനി;-ഉകി-

ല്ലെൻകേവലീവിദ്യയ-

ക്കല്ലാത്തതിലു്മെന്നു, വഞ്ചിതനു പേ-

ത്തുറച്ചേക്കു വിശ്വാസമേ.

19

ശിഷ്യൻ:—ഉപാധ്യായ, വല്ലതും വെളിപ്പെട്ടേയ്ക്കുമോ?

ജ്ഞാനരാശി:— (അണിയറയിലേയ്ക്കു നോക്കി, ശങ്കയോടെ)

മൂർഖ, നില്ക്കു, നില്ക്കു. പിന്നാലേ ഒരു പുരുഷനാമാ

യി ഒരു സ്ത്രീ ഇങ്ങോട്ടു വരുന്നുണ്ട്.

ഉദ്ഘോഷമായ=ഘോഷത്തോടെ. പാട്ടിൽ=അധീനതയിൽ. മുറുപ്പുതാൻ കണ്ടുവെച്ചതും പറഞ്ഞതമാണ് കാൽപ്പാടി എന്നു തെളിയിപ്പാൻ ഒരു കള്ളസ്സാക്ഷി അധീനതയിലുണ്ടായിരിയ്ക്കണം.

19. നിന്റെ മനോവിചാരമൂലം നീ ഇവിടെ ചെല്ലു പ്രശ്നം വേണ്ടതിൻവണ്ണമായില്ല. ഉപശ്രുതി—പ്രശ്നാവസരത്തിൽ സമീപത്തു കേൾക്കപ്പെട്ട ശബ്ദം. തപ്പായ്—വ്യത്യാസം വന്നുപോയി. വഞ്ചിതൻ—പറയപ്പെട്ട ഫലം കിട്ടാതെപോയവൻ. വഞ്ചിതനാക്കു്, ഇങ്ങനെയൊക്കെ തട്ടിവിട്ടു, വീണ്ടും വിശ്വാസം ജനിപ്പിയില്ലെന്നും. ഫലഭാഗം ഒക്കാത്തതു പ്രജ്ഞാവിന്റെ അനവധാനതയാലാണെന്നു സമർത്ഥിയില്ലെന്നും.

(കുപടകേളിയും മുദാഗരകനും അങ്ങോട്ടു ചെല്ലുന്നു.)

മുദാഗരകൻ:—അമ്മേ, ഒന്നാംതരം സ്ഥലം, കുടിയ്ക്കാൻ!

കുപടകേളി:—(ക്രോധത്തോടെ) മിണ്ടാതെ വന്നാൽക്കൊള്ളാം.

ജ്ഞാനരാശി:—(ആത്മഗതം, ശങ്കയോടെ) ഇവരിരുവരും കേട്ടിരിയ്ക്കില്ലല്ലോ, ഞങ്ങളുടെ രഹസ്വസംഭാഷണം? ആകട്ടെ, പ്രേംഭിതനെന്നു നടിയില്ലാം. (പ്രകാശം) കൌണ്സിന,

ബ്രഹ്മൻ പോലെ, ഗവീരിതൻ മുതിയുമാ..

യുസ്സും സുടം തേരുവേൻ;

നാഥൻപോലെയെടുക്കുവാൻ കുഴിയിൽനി-

ന്ന, ന്യാഭിഗൃച്ഛം ധനം;

ലോകത്തിൻചരിതം സമസ്തമറിവേ-

നാത്താമു പോലോഷ ഞാൻ;

ചോരൻ കട്ടതു താനെടുത്ത മുതൽ പോ-

ലാമ്മാറു കിട്ടിയുവേൻ!

20

കുപടകേളി:—(കേട്ടിട്ടു ഹർഷത്തോടെ) മുദാഗരക, കേറക്കു, കേറക്കു, ഭഗവാന്റെ വചനാമൃതം! വേഗം വാ.

(രണ്ടുപേരും അടുക്കൽ ചെല്ലുന്നു.)

കുപടകേളി:—ഭഗവാനു നമസ്കാരം!

മുദാഗരകൻ:—ഞാനും നമസ്കരിയ്ക്കുന്നു.

ജ്ഞാനരാശി:—രണ്ടുപേർക്കും നന്മ വരട്ടെ! ഇരിയ്ക്കാം.

20. നാഥൻ=ഉടമസ്ഥൻ. അന്യാഭിഗൃച്ഛം=മററുള്ളവർ പുകുടിവെച്ചതു്.

(രണ്ടുപേരും ഇരിയ്ക്കുന്നു.)

കപടകേളി:—(വണക്കത്തോടെ) ഭഗവാനേ, ഇന്നലെ രാത്രിയിൽ എന്റെ മുതലൊക്കെ കടുപോയതു തന്നെല്ലക.

ശിഷ്യൻ:—(സംഭ്രമത്തോടെ) ആ, എന്താണ് പറയുന്നത്? ഇന്നലെ രാത്രിയിൽ ഉപാധ്യായൻ മരം പിട്ട് ഒരേ ടത്തും പോയിട്ടില്ല.

കപടകേളി:—(മെറി പൊത്തി സംഭ്രമത്തോടെ) ശാന്തം പാപം! കട്ടവനെ ജ്ഞാനശക്തികൊണ്ടറിഞ്ഞു, തന്നെല്ലക എന്നാണ്, ഞാൻ പറഞ്ഞത്.

ജ്ഞാനരാശി:—(പുഞ്ചിരിയിട്ട്) കൌണ്ഡിന്യ, നില്ക്കൂ, നില്ക്കൂ. (കപടകേളിയോട്) ഭദ്രേ, ഞങ്ങളുടെചിതമല്ല, ഇത്തരം വിദ്യ.

കപടകേളി:—(വണക്കത്തോടെ) ഭഗവാനേ, കരുണാരസ സമുദ്രങ്ങളായ ഭവാന്മാരെഴിഞ്ഞു മററാറാണ്, എന്തെന്നപ്പോലെള്ള അത്മികൾക്കു ശരണം? ആ മുതൽ കിട്ടിയാൽ, ഇവിടേയ്ക്കുതന്നെ അധീനവുമായിരിയ്ക്കും.

ജ്ഞാനരാശി:—(റഹസ്സത്തോടെ ആത്മഗതം) ഇവർ കൈക്കൊണ്ടുകഴിഞ്ഞു, എന്റെ അഭിലാഷം. എന്നാലും, ഞാൻ * നിസ്സഹതപതന്നെ നടിയ്ക്കാം.

‘അറിയാ ഞാനെ, ടക്ക ഞാനെ,
നെയ്തിയ്ക്കിച്ചിന്തയെന്നിനാ?'
എന്നീ വാങ്ങാത്തതല്ലോ,
നാട്ടുകാർക്കു മററാറലം.

21

* നിസ്സഹതപം—വിഷയേച്ഛയില്ലായ്മ.

21. നാട്ടുകാർക്ക്—സന്യാസിത്വം നടിയ്ക്കുന്നവർക്ക്.

(പ്രകാശം) ഭദ്രേ, ഭവതിയുടെ § അഭീഷ്ടത്താൽത്തന്നെ ഞങ്ങൾ കൃതാത്ഥരായി! കൌണ്ഡിന്യ, കൊണ്ടുവാ, കേവലീപുസ്തകം; ഞാൻ ലാഭാലാഭം തീർച്ചപ്പെടുത്തട്ടെ.

ശിഷ്യൻ:—(പുസ്തകം കൊണ്ടുവന്നിട്ട്) കേവലീപുസ്തകം പൂജിക്കുക.

മുദാഗരകൻ:—(പിടഞ്ഞെഴുന്നേറ്റിട്ട്). ഞാൻ പൂവു കൊണ്ടു വരാം.

ശിഷ്യൻ:—ഭദ്രേ, സ്വണ്ണംകൊണ്ടോ, രത്നംകൊണ്ടോ വേണം, കേവലീപുസ്തകം പൂജിക്കുക.

(കപടകേളി ജ്ഞാനരാശിയുടെ മുഖത്തെക്കൂടി നോക്കുന്നു.)

ജ്ഞാനരാശി:—(സന്തോഷത്തോടെ ആത്മഗതം) കേവലീരഹ സൃശിഷ്യനാകാൻ അഹ്നന്തന്നെ, കൌണ്ഡിന്യൻ! (പ്രകാശം) ഭദ്രേ, ശരിയാണിത്:

ശ്രദ്ധയാ പൊന്നണികളാൽ
കേവലീപൂജചെയ്താൻ
ചിന്തിച്ചുകൊള്ളണം ലാഭം—
ലാഭമെന്നതളീ മനു.

22

ഇല്ലെങ്കിൽ, പൂവു മതി.

കപടകേളി:—ആയ്, ഉത്തമപക്ഷംതന്നെയാകാം.

(എന്നു മോതിരം പുസ്തകത്തിന്മേൽ വെക്കുന്നു.)

ജ്ഞാനരാശി:—കൌണ്ഡിന്യ, എടുത്തുവെക്കൂ, പിച്ഛാക്കു വീതിച്ചുകൊടുക്കാൻ.

ശിഷ്യൻ:—(ആത്മഗതം) ദുഷ്ട, നിന്നെ ഞാനറിയും: നീ ചുണ്ടുകൊണ്ടു പറയുന്നു; ഹൃദയംകൊണ്ടില്ല. (പ്രകാശം)

§. അഭീഷ്ടത്താൽ=മുതൽ കീട്ടിയാൽ ഇവിടെ തരാമെന്ന നിശ്ചയത്താൽ.

ഉപാധ്യായന്റെ ആജ്ഞപോലെ. (മോതിരം എടുക്കുന്നു)
 ജ്ഞാനരാശി:—(പുസ്തകം ഇറുക്കിട്ട്) ഒരു രാശിമക്രം വരച്ചു
 കളയാം. (വാസ്തവ് നടിച്ചിട്ട്)

വിംശസ്ഥാനവൃതീപാതം
 ശനിയാൽദൃഷ്ടമാവുകിൽ,
 ശകടം രാഹു ഭേദിതീതിൽ,
 കേതു മേടത്തിൽ നില്ക്കുകിൽ, 23
 ദിനേശൻ കജലഗ്നത്തിൽ—
 പാപദൃഷ്ടനമാവുകിൽ
 സ്വത്തിനും മെയ്യിനും നാശം
 ചൊല്ലാം, പ്രശ്നത്തിൽദൃഢം. 24

എന്നാൽ ഈ യോഗം ഇതിലില്ല; അതിനാൽ, പോ
 യ സാധനം കിട്ടും.

കപടകേളി:—(ഹഷ്ഠോദേ) ആയുന്റെ പ്രസാദത്താൽ!
 ശിഷ്യൻ:—(ചമൽക്കാരത്തോടെ) അമ്പോ, ഉപാധ്യായന്റെ
 ജ്ഞാനമാഹാത്മ്യം: † ശാലിഹോത്രശ്ലോകം മുഴുവൻ
 കണ്ഠസ്ഥം!

ജ്ഞാനരാശി:—കൌണ്ഡിന്യ, നീ * ഇവിടേനിന്ന് ഇവി
 ടെ പോയി ഉപശ്രുതി നോക്കി വരിക.

23. 24. വിംശസ്ഥാനം=ഇരുപതാമിടം. ഇങ്ങിനെ ഒരിട
 മില്ല. ഇതു ശാസ്ത്രമല്ല; ശാസ്ത്രമാണെന്നു തോന്നിപ്പോകുന്നു. വൃതീ
 പാതം—ഏതാണ്ടു ഗുളികയെന്നാൽ ഒരുപഗ്രഹം. ശകടം—ഒരുതരം
 ഗ്രഹയോഗം.

† ശാലിഹോത്രൻ—ജ്യോതിശ്ശാസ്ത്രകർത്താവല്ലെന്നു തോ
 ന്നുന്നു.

* വിരൽകൊണ്ടു ചൂണ്ടിക്കാണിച്ചു പറയുകയാണ്.

ശിഷ്യൻ:—(പോയി തിരിച്ചു വന്നിട്ട്) നശിച്ചുപോയി, എടോ ചേട, നശിച്ചുപോയി!

മുദ്ഗരകൻ:—(ശ്രദ്ധി പിടിച്ചു നോക്കി) എന്തെടോ ചെയ്തു തെണ്ടി, എന്നെ ശകാരിയ്ക്കുന്നുവോ? നില്ക്കൂ, നില്ക്കൂ: ഞാൻ നിന്റെ മൊട്ടത്തലയ്ക്കാണ് കേവലപുസ്തകം പൂജിച്ചുകൊണ്ടിരിക്കുന്നത്!

ശിഷ്യൻ:—(യോത്താടേ) കൊല്ലരുതേ, കൊല്ലരുതേ! ഉപശ്രുതിയാണ്, ഞാനിപ്പറഞ്ഞത്; തന്നെ ശകാരിയല്ല.

കപടകേളി:—മുദ്ഗരക, അടയ്ക്കില്ലേയോ, നിന്റെ മൃത്യുപ്രാപ്തവായ!

ജ്ഞാനരാശി:—സൗമ്യ, നില്ക്കൂ, നില്ക്കൂ: ഉപശ്രുതിയാണിത്. ഇനി, നീതന്നെ ഉപശ്രുതി അറിഞ്ഞു വരിക.

മുദ്ഗരകൻ:—ചതിയ്ക്കുമോ, എടോ നീ ചതിയ്ക്കുമോ?

ജ്ഞാനരാശി:—(ശങ്കിച്ച മട്ടിൽ) ആ, നീ എന്തു പുലമ്പുന്നു?

മുദ്ഗരകൻ:—ആയ്, ഇവണ്ണമാണ്, ഞാൻ കേട്ടത്.

ജ്ഞാനരാശി:—(ഏഴുതുന്നതായി നടിച്ചു) കൌണ്ഡിന്യ, കവർത്തിൽപ്പെട്ടതാണ്, ഈ വകാരം.

ശിഷ്യൻ:—എനിയ്ക്കു തോന്നുന്നത്, സമഗ്രത്തിൽപ്പെട്ടതാണെന്നാണ്.

ജ്ഞാനരാശി:—ഇതിന്നു മാത്രം എത്ര?

ശിഷ്യൻ:—അഞ്ച്.

ജ്ഞാനരാശി:—അനുസ്മരത്തിന്നെത്രയാകാം?

ശിഷ്യൻ:—എനിയ്ക്കു എഴുതാൻ കഴിവുള്ളതോളം.

ജ്ഞാനരാശി:—പതിച്ചുനമാത്രം; പതിച്ചുനും അഞ്ചും കൂടി ഇരുപത്തിരണ്ട്.

ശിഷ്യൻ:—അല്ലല്ല, ഇരുപത്.

കപടകേളി:—പതിനെട്ടേ ഉള്ളൂ; ആയുസ് നോക്കുക.

ജ്ഞാനരാശി:—(നോക്കി ആത്മഗതം) എയ്, കണക്കിൽ കേമിയാണിവൻ. അതിനാൽ, വല്ലവിധത്തിലും അവസാനിപ്പിച്ചുകളയാം. (പ്രകാശം) ഭദ്ര, മറ്റൊരു രത്തിലാണ്, ഞങ്ങളുടെ കണക്കുകൂട്ടൽ. ആകട്ടെ, വീട്ടിലുള്ളവരുടെ പേരുകൾ പറയുക.

(മുദ്രാശങ്കൻ, കപടകേളി-മനസ്സുദരി-മുദ്രാശങ്കൻ-കോകിലൻ-പാറാവരൻ-കുസുമിക എന്നും മറ്റും പേരുകൾ എഴുതിയുണ്ടു.)

ജ്ഞാനരാശി:—(എഴുതിയിട്ട് ആത്മഗതം) കട്ടതു കപടകേളിയാണെന്നു തികച്ചും സംശയിക്കുന്നതെന്നതുകൊണ്ടാവാം, ആ പേർ കണക്കായി പറഞ്ഞത്. അതിനാൽ, അവളെത്തന്നെ പറയാം. (കണക്കുകൂട്ടൽ നടപ്പിച്ചിട്ട്, പ്രകാശം) കപടകേളിയാണ്, കട്ടതെന്നു തോന്നുന്നു.

മുദ്രാശങ്കൻ:—(ഉറക്കെച്ചിരിച്ചു, ഹാഷ്ടത്തോടെ) ആയുസ് ശരിയ്ക്കറിഞ്ഞു: ഈ സ്ത്രീ താൻതന്നെയാണ്, ഞങ്ങളുടെ വീട്ടിൽ കളവു നടത്തുന്നത്.

(കപടകേളി പുഞ്ചിരിയോടെ ഒളികണ്ണിട്ടു വിലക്കുന്നു.)

ജ്ഞാനരാശി:—(ആലോചിച്ചു, ലജ്ജയോടെ ആത്മഗതം) ഇവർ തമ്മിൽ ചിരിയ്ക്കുന്നതുകൊണ്ട്, ഇവൾതന്നെയാണ് കപടകേളി എന്നറിയ്ക്കാം. അതിനാൽ നന്നായില്ല, പറഞ്ഞത്. (നിരൂപിച്ചു, ഓർമ്മനടിച്ചു) ഈ സ്ത്രീയുടെ മകൾ മനസ്സുദരിവേഷ്യ കലാകരണകനിൽത്തന്നെ മനസ്സുപിച്ചവളത്രേ; അവളുടെ ആ ഭ.

ബ്രഹ്മാർ, കോകിലപാവാതന്മാർ, കക്കുകയും ചുരുക്കുകയും ചെയ്യുന്നവരുമത്രേ. അതിനാൽ, ഇങ്ങിനെ പറയാം: (പ്രകാശം: കപടകേളിയെ വിളിച്ച്, മററവർ കേൾക്കാതെ) ഭദ്രേ, കട്ടവൻ തീർച്ചപ്പെട്ടു; മറച്ചവെണ്ണാൻവേണ്ടിയാണ് ഭവതിയുടെ പേർ പറഞ്ഞത്. ഭവതി വീട്ടിലെല്ലാം പോയ്ക്കൊള്ളൂ; ഒച്ചപ്പാടുണ്ടാക്കാതെ കോകിലനോടും പാവാതനോടും ചോദിക്കുക.

കപടകേളി:—(ഹഷ്ഠേതോടേ) ആയ്ക്കൻ എറിയ്ക്കു വിടതന്നാലും.

ജ്ഞാനരാശി:—ഭദ്രേ, ഭവതി പോയ്ക്കൊരിക്കലും. മുതൽ ആരിൽനിന്നു കിട്ടേണമോ, അവനോടു ശുശ്രൂഷയെടുക്കരുത്.

(കപടകേളിയും മുട്ഗരകനും പോയി)

ശിഷ്യൻ:—(മോതിരം അടുപ്പിച്ചിട്ട്) ഇത് ഇവിടുത്തെ കയ്യിന്മേലിടണം.

ജ്ഞാനരാശി:—(നടുക്കും ഭാവിച്ച്) കൌണ്ഡിന്യ, എന്തൊരന്ധതയാണ് നിനക്കു്! നോക്കൂ, എടോ, നോക്കൂ:

ജരാമൃത്യുവ്യാധിവൃന്ധനമിടചേ—

ഭേദത്തിനു തുലോം

വരുത്തുന്നതു കാലം നിമിഷമനു മാ—

ററത്തെ നിയതം;

അതിന്മേലീ, മൈമേൽ, മതി മതിയലം—

കാരഘടനം:

ചതുഷ്ഠം നിമിഷ്പോനൈവനംററ, ക—

ത്തുന്ന പുരയിൽ?

25. നിമിഷമനു=നിമിഷംതോറും. അതിന്മേലീ, മൈമേൽ—അപ്രകാരമിരിയ്ക്കുന്ന ഈ ശരീരത്തിൽ. അലംകാരഘടനം=ആരേണമെന്നിതൽ. ചതുഷ്ഠം=ഒരുതരം മണ്ഡപം.

ശിഷ്യൻ:—(ചിരിച്ചു) ഉപാധ്യായ, അങ്ങയുടെതന്നെ ശിഷ്യനാണ് ഞാൻ; എന്നെ മറിയ്ക്കുന്നതെന്തിന്? വാങ്ങിക്കൊള്ളുക.

(ജ്ഞാനരാശി മോതിരം വാങ്ങി ധരിച്ചു.)

ശിഷ്യൻ:—(സാദിപ്രായം ചിരിച്ചു, കൈതൊഴുത്ത്) ഭഗവൻ, മോതിരമേ, നിന്തിരുവടിയ്ക്കു നമസ്കാരം! ഉപാധ്യായൻ ഈ കച്ചിന്ദേൽത്തന്നെ എന്നെന്നും വാണുളക!

ജ്ഞാനരാശി:—(ക്രോധിച്ചമട്ടിൽ) ആ: ഭൃഷ്ട, പൊല്ലാപ്പു പലവുന്ന വായാടി, മാനുപോയോ, എന്റെ ഇടപാടെല്ലാം! (ഭാഷ്നടിച്ച്, പമർക്കാരത്തോടെ) കൌണ്ഡിന്യ, നിന്റെ വാക്കാൽ എനിയ്ക്കു കലാകരണ്ഡകച്ചുതാടിയുടെ അപേക്ഷ കാർമ്മയിൽ വന്നു: ചൂതിൽ സർവ്വവും മുടിഞ്ഞ അയാൾ എന്റെ മന്ത്രമഹിമയാൽ വിജയം തേടുകയാണല്ലോ; നമ്മുടെ പേരിൽ തുലോം വിശ്വാസമുണ്ടയാൾക്ക്. അതിനാൽ വരിക: നമുക്കു, മന്ത്രജപത്തിന്നു പറിയ ഒരു വിജനപ്രദേശത്തു ചെന്നിരിയ്ക്കാം; തേവിടിശ്ശികളുടേയും മറ്റും തടുത്തുകൂടാത്ത പെരുമാറുമുള്ളതാണ്, ഈ ഉദ്യാനം.

ശിഷ്യൻ:—എന്നാൽ, ഉപാധ്യായൻ ഇതിലേ ഇതിലേ വരിക

(രണ്ടുപേരും പോയി.)

ഒന്നാമങ്കം കഴിഞ്ഞു.

രണ്ടാം അദ്ധ്യായം.

(മരം ജപിച്ചുകൊണ്ടു ജ്ഞാനരാശിയും ശിഷ്യനും
പ്രവേശിച്ചു.)

ശിഷ്യൻ:—ഉപാധ്യായ, അങ്ങ് വളരെജപിച്ചുവല്ലോ മന്ത്രം. കലാകരണ്ഡകമൃതാടിയിൽ വിജയം സിദ്ധിച്ചിരിയ്ക്കും. അങ്ങനെയൊരു മന്ത്രമഹിമയ്ക്കു താമസം വരാറില്ലല്ലോ. അതിനാൽ, വരിക; നമുക്ക് ഉദ്യാനത്തിലെയ്ക്കുതന്നെ പോകാം. എനിക്ക് കടുത്ത നടു ചുവെയിലിനാൽ ദേഹമാകെ പൊളുത്തു.

ജ്ഞാനരാശി:—(ജപം നിർത്തിയിട്ട്) ശരിതന്നെ:

ഉദ്യാമമഗ്രം, ഓഷ്ഠൻപോ.

ലിദ്രിനേശകരോൽക്കരം;

സ്തിശ്ലഥദ്രുസജ്ജനാഞ്ചരം

ശക്തിയുള്ളു തടുക്കുവാൻ.

1

അതിനാൽ വരിക; നമുക്കു പോകാം.

(എന്നു പറഞ്ഞു.)

ശിഷ്യൻ:—ഇതാ, ഉദ്യാനം; അകത്തെയ്ക്കു കടന്നുകൊൾക.

(രണ്ടുപേരും കടക്കൽ നടക്കുന്നു.)

ശിഷ്യൻ:—(എതാനും അടികൾവെച്ചു മുമ്പോട്ടു നോക്കിയിട്ട്)
ഉപാധ്യായ, നോക്കൂ, നോക്കൂ: ഇവിടെ മാധവീമണ്ഡപത്തിൽ, ഒരുമുറ്റത്തുവെച്ചു, ഉപാധ്യായനെപ്പോ

1. ഉദ്യാമം=തടവില്ലാത്തത്. ദ്രിനേശകരോൽക്കരം=വെയിൽ. സ്തിശ്ലഥദ്രുതന്നെ സ്നേഹമുള്ള എന്നുകൂടി അർത്ഥമെടുക്കണം. ദ്രു=വൃക്ഷം. കൊഴുത്തുതൃപ്പിച്ച വൃക്ഷങ്ങളാകുന്ന സജ്ജനാഞ്ചരം ഈ ഓഷ്ഠനോപമമായ കൊടുംവെയിലിനെ തടുക്കാൻ കഴിവുള്ളു.

ലെ ധ്യാനത്തിലിരിക്കുന്നു; മറെറാരുത്തിയുമുണ്ട്, അ
വളുടെ അടുക്കൽ, ദേവപൂജയ്ക്കു പൂവും ചന്ദനവുമെ
ടുത്തു നില്ക്കുന്നു.

ജ്ഞാനരാശി:—കൌണ്ഡിന്യ, എന്നാൽ, നമുക്ക് ഈ ര
ക്താശോകത്തിന്റെ ചുവട്ടിൽത്തന്നെ ഇരിക്കാം;
എന്തിനു മാധവീമണ്ഡപം?

(രണ്ടുപേരും ഇരിക്കുന്നു.)

ശിഷ്യൻ:—(നോക്കി, ആശ്ചര്യപരിഹാസത്തോടെ ആത്മഗതം)
അയ്യോ, ഉപാധ്യായൻ, അയ്യോ, ഉപാധ്യായൻ, ഇവി
ടെ ഇരുന്ന് ഇവളെ ഉററുനോക്കുകയാണ്!

(പറഞ്ഞതിൻവണ്ണം മാനസുന്ദരിയും ചേടിയും പ്രവേശിക്കുന്നു.)

ജ്ഞാനരാശി:—(നോക്കിയിട്ട് ആത്മഗതം) അന്വോ, ഇവളു
ടെ സൗന്ദര്യസമൃദ്ധി:

ലാവണ്യവീചിനിരയാൽത്തരളായതാക്ഷി-

യീ വാമയാദം കടുവിവേകദുരക്ഷരങ്ങൾ

ആവോളവും കഴുകി, മന്ദഗദേവമന്ത്രം

പാവുന്നു ചേതസി, ജിതേന്ദ്രിയനാമെന്നിച്ഛം! 2

ചേടി:—കൊച്ചമ്മേ, ഈ മുത്തുചിപ്പിയിലാക്കിയ രക്ത
ചന്ദനം, ഇവിടുത്തെ ദേഹസ്पर्ശം നേടാത്തതുപോ
ലെ കാണപ്പെടുന്നു; ഈ പിചുകമാകട്ടേ, ചിരപ്രാപ്ത
മെങ്കിലും കൊച്ചമ്മയാൽ കൊണ്ടാടപ്പെടാത്തതറി
മിത്തം, സൗരഭ്യത്താൽ വന്നുചേർന്ന വണ്ടിണ്ടയ്യ
ടെ ശബ്ദംകൊണ്ടു കൊച്ചമ്മയെ പഴിയ്ക്കുന്നതായി

2. വാമ=സുന്ദരി. കടു....രങ്ങൾ=കർശമായ വിവേകത്തി
ന്റെ ചീത്ത അക്ഷരങ്ങൾ. വിവേകത്തെ പാടെ നീക്കി എന്നു
സാരം. ചേതസി=മനസ്സിൽ.

തോന്നുന്നു; കൈത്താമരപ്പൂവിൽ പിടിച്ച ഈ വെ
റിലച്ചുരുളും, മുഖത്തെ മുകരായ്ക്കാൽ പൊരുതികെ
ട്ടതുപോലെ വാടിപ്പോകുന്നു! എന്താണ്, വസന്ത
പ്പിറപ്പാൽ ആഗ്വാദിയ്ക്കേണ്ടുന്ന സമയത്ത് ഇവിടെ
സ്ത്രീത്രിനെ ഒരു മനഃക്ഷോഭം?

മദനസുന്ദരി:—(കേൾക്കാതെ ചുടുള്ള നെടുവീപ്പിട്ട്)

മാകന്മാർക്കുനന്തതൂതിറ്റയൊടുയിർ—

ക്കൊള്ളുന്നു കാർവണിനം;

വേകുന്നീല ഗളം പിടക്കയിലുകൾ—

ക്കാളും കുറ്റുവഹിയാൽ;

എകുന്നീല ലയത്തെ, മാലയവിഷം—

ക്കാറീ ലതയ്ക്കൊന്നിനും;

ഹീ, കെല്പില്ല യമനം: മാശശരമേ—

ററിട്ടും മരിപ്പില ഞാൻ!

3

ജ്ഞാനരാശി:—കൈസ്ഥിത്യ, നിസ്സംഗന്മാരായ നമുക്കെ
ന്താണിവിടെ? വരിക; പോകാം.

ശിഷ്യൻ:—ഉപാധ്യായ, നില്ക്കൂ, നില്ക്കൂ: അങ്ങയുടെ
പൊട്ടപ്പറിപ്പിള്ളിലാൽ വലഞ്ഞ ചെവി രണ്ടും ഈ
സ്രീകളുടെ മധുരഭാഷണങ്ങൾകൊണ്ടു കളിർമപ്പെ
ടുന്നുണ്ട്.

3. മാക....ററയൊട്=മാവിൻചുമൊട്ടാകുന്ന വിഷം ഭക്ഷി
ച്ചുകൊണ്ട്. ഗളം=കണ്ഠം. കുറ്റുവഹി=കുറ്റ (കുയിലിന്റെ ശബ്ദ
ത്തിന്നു കുറ്റ എന്നു പറയും.)വാകുന്ന തിരുപ്പ. ലയം=മുർച്ഛ. മാല
യവിഷക്കാറം=മലയപർവതത്തിൽനിന്നു വരുന്ന (സപ്പസംപക്
ത്താൽ വിഷമയമായ)കാറം. വിഷാശനാദികൾകൊണ്ടുപോലും
മരണം ഭവിയ്ക്കുന്നില്ല എങ്കിൽ, യമൻ എന്തു ശക്തിയാണുള്ളത്?

ജ്ഞാനരാശി:—(ആത്മഗതം) എനിയ്ക്കും. (പ്രകാശം) കൌ
 ണ്ധിനൂ, മനം കവരുന്ന വേഗാഭാഷണങ്ങളെക്കൊ
 തിയ്ക്കുന്നതുകൊണ്ടാണ്, നിനക്കു പഠിപ്പിൽ ചെ
 ടിപ്പ്.

(മേടി, 'കൊച്ചമ്മേ' ഇത്യാദി വാക്യം വിണ്ടു പറയുന്നു;
 മദനസുന്ദരി ചിന്തതന്നെ നടിയ്ക്കുന്നു.)

പേടി:—(കൈപിടിച്ചിട്ട്) മദനസുന്ദരിക്കൊച്ചമ്മേ, എന്താ
 ണിവിടന്ന് * അമംഗളം പറയുന്നത്? ആഭരണമ
 ണിയുന്നില്ല; ഇതേമട്ടിലാണോ, കലാകരന്മാരെ
 കാണുക?

മദനസുന്ദരി:—(ചമൽക്കാരത്തോടും ഹാഷ്ത്തോടുംകൂടി) തോഴി,
 എവിടെ, ആ ചുതുകളിക്കാരൻ?

പേടി:—എല്ലാച്ചുതാടികളുടേയും ധനം ജയിച്ചുനേടിയ
 അദ്ദേഹം മദനോദ്യാനത്തിൽ ഇവിടുത്തോടൊന്നിച്ചു
 മധുപാനമഹോത്സവം കൊണ്ടാടാൻ തുടങ്ങുകയാ
 ണ്, ഇവിടന്നായച്ചുകൊടുത്ത ആ ആഭരണപ്പെട്ടി
 കവടകേളിയമ്മയുടെ അടുക്കലെയ്ക്കയച്ചു എന്നും മദ
 നോദ്യാനപാലൻ എന്നോടു പറയുകയുണ്ടായി.

മദനസുന്ദരി:—(ഉൽക്കണ്ഠയോടെ എഴുന്നേറ്റ്) പ്രിയസഖി,
 വരു, വരു; എന്നെ ആശ്വേഷിയ്ക്കൂ. (മേടിനെ പുണരുന്നു.)

ശിഷ്യൻ:—ഉപാധ്യായ, വെന്തടിയട്ടേ, നമ്മുടെ ഈ തപ
 സ്സ്! നോക്കൂ, നോക്കൂ ഇവളുടെ ഭാഗ്യം: മദനസുന്ദരി
 പിടിച്ചുപൂട്ടുന്നു!

ജ്ഞാനരാശി:—(ഉൽക്കണ്ഠയോടെ ആത്മഗതം) ശരിയാണ്,

* അമംഗളം—'മരിപ്പീല ഞാൻ' എന്നിങ്ങിനെ, മരണേ
 ച്ചാവുണ്ടകമായിട്ടുള്ളത്.

കൌണ്ഡിന്യൻ പറഞ്ഞത്. (ശുദ്ധി നടിച്ച പ്രകാശം)
എടാ, എടാ, നീ എന്തു പുലമ്പുന്നു! ആഃ ദുഷ്ട, നി
ന്റെ ദുഷ്ടിനയാഗ്നിയെ ഞാൻ ശാപജലംകൊണ്ടു കെ
ടുത്തു.

(കമണ്ഡലുവിൽനിന്നു വെള്ളമെടുക്കാൻ തുടങ്ങുന്നു.)

ശിഷ്യൻ:—അങ്ങങ്ങിനാണ്, വെറുതേ, കമണ്ഡലുജലം
എടുക്കുന്നത്? ഉച്ചാഹാകൊണ്ടു തച്ചറാമോ? എനി
യ്ക്കറിയാം, അങ്ങയുടെ പ്രഭാവം!

ജ്ഞാനരാശി:—മുർഖ, കപടകേളിയ്ക്കു മുതൽ തിരിച്ചുകിട്ടി
യതറിഞ്ഞിട്ടും, നിനക്കു വിശ്വാസം വരുന്നില്ലേ?

ശിഷ്യൻ:—കപടകേളിയാണ് കട്ടതെന്നാണല്ലോ, ആദ്യം
തന്നെ അങ്ങെന്നു വിശ്വസിച്ചിട്ടുണ്ട്.

മദനസുന്ദരി:—(ഭൂതസൂക്യത്തോടേ) എന്നാൽ വരിക; നമു
ക്ക് അങ്ങോട്ടുതന്നെ പോയി, ചൂതാടിയെ കാത്തി
രിയ്ക്കാം.

(ചേടിയെ കൈക്കൂ പിടിച്ചു ചുറ്റിനടക്കുന്നു.)

ശിഷ്യൻ:—വാഗ്വാദം നിന്റുക. നോക്കൂ, നോക്കൂ, ഇവൾ
പോകയാണ്!

ജ്ഞാനരാശി:—(നോക്കി, ഉൽക്കണ്ഠാനന്താപങ്ങളോടേ, ആത്മ
ഗതം) എയ് പോവുകതന്നെയാണ്.

മാരദ്രമത്തണൽകണക്കിവളെത്രയെത്ര
ദൂരത്തു നീങ്ങിയൊഴിയുന്നു മനോഹരാംഗി,
പാരായണവയവങ്ങളെയത്രയത്ര
കേറിച്ചിപ്പിപ്പിതൊരു ദുസ്സഹമായ താപം! 4

4. മാരദ്രമത്തണൽ=കാമനാകുന്ന വൃക്ഷത്തിന്റെ തണൽ.
തണലുകളുതോറും ചൂട് ഏറിവരുമല്ലോ.

ശിഷ്യൻ:—ഉപാധ്യായ, അങ്ങയുടേതുപോലെ, ഭൃസ്സഹവും തീവ്രവുമായിരിക്കുന്നു, സൂര്യന്റെ തേജസ്സ്; വരിക: നമുക്ക് ഈ മാധവീമണ്ഡപത്തിൽത്തന്നെ കടന്നു കൂടാം; ധ്യാനവും ധാരണയും മറ്റും ഇവിടെത്തന്നെ വെച്ചുവാം.

ജ്ഞാനരാശി:—(ഹഷോൽക്കണ്ഠകളോടെ ആത്മഗതം) എന്റെ ഉണ്ണി നെടുനാൾ ജീവിച്ചിരിക്കട്ടെ: എന്റെ അന്തസ്ത്രമാണ്, കൌണ്ഡിന്യൻ പറഞ്ഞത്! (പ്രകാശം) ഉണ്ണിയുടെ ഇഷ്ടംപോലെ.

(തുരുവതം കടക്കൽ നടിക്കുന്നു.)

ജ്ഞാനരാശി:—(ഉൽക്കണ്ഠയോടെ നോക്കി, ആത്മഗതം) എയ്, ഇതാ, മദനസുന്ദരിയാൽ * ആശ്ലേഷംകൊണ്ടു മാനി ക്കപ്പെട്ട ആ തിണ്ണ; ഇതിന്മേൽ ഇത്തിരി കിടക്കാം.

(വിശ്രമം നടിക്കുന്നു.)

ശിഷ്യൻ:—ഉപാധ്യായന് ഇവിടെ യഥേഷ്ടം അനുഷ്ഠിക്കാം, ധ്യാനവും ധാരണയും മറ്റും.

ജ്ഞാനരാശി:—(മനസ്സാപരതയോടെ ആത്മഗതം) ഇതെങ്ങിനെ യാണിനി?

വായ്ക്കുന്നു വീപ്പുനിശ,മെങ്ങിനെ വായുരോധം?

വാക്കോ തദാഹപയചരം, ജപമെങ്ങു പിന്നെ?

പാടുന്നു ഹൃത്തിലവൾ, വിഷ്ണു ഗമിച്ചിതെങ്ങോ;

നേക്കുന്വദീക്ഷയരുളീ, ഭഗവാൻ സ്കരൻ മേ! 5

* മദനസുന്ദരിയുടെ ദേഹസ്पर्ശത്തെ ആലിംഗനമാക്കി സങ്കല്പിക്കുന്നു.

5. വായുരോധം=വായുവിനെ അടക്കൽ; പ്രാണായാമം. തദാഹപയചരം=അവളുടെ പേരിന്മേൽ സഞ്ചരിക്കുന്നത്: മിണ്ടിയാൽ ആ ചേർ പുറപ്പെടുകയായി! വിഷ്ണു മനസ്സിൽനിന്ന് എവിടെയോ പോയ്ക്കഴിഞ്ഞു. അനുദീക്ഷ=മറ്റൊരു വ്രതാനുഷ്ഠാനം; മദനസുന്ദരീധ്യാനംതന്നെ!

എനിക്കിതാ, സർവ്വംഗങ്ങളിലും ചൂടു വലിയിക്കുന്നു; അതിനാൽ, ഈ കളിർതിണ്ണമേൽത്തന്നെ കിടന്നു തളാം.

(അപ്രകാരം ചെയ്യുന്നു.)

ശിഷ്യൻ:—(സംഭ്രമം ഭാവിച്ചു) എന്താണ്, ഉപാധ്യായൻ ഇങ്ങിനെ കിടന്നുതളുന്നത്!

ജ്ഞാനരാശി:—(വാസ്തവം മറച്ചു) ഉണ്ണി, കൌണ്ഡിന്യ, എന്നെ ഒരു കൊടുംപനി പിടികൂടിയിരിക്കുന്നു.

ശിഷ്യൻ:—(തൊട്ടുനോക്കിയിട്ട്) അയ്യോ, ഇവിടെയ്ക്കു കടുത്ത പനി! അങ്ങയ്ക്കറിയാമല്ലോ, പനി നിർത്താൻ മന്ത്രം; പിന്നെ, ഏന്തിനു കഷ്ടപ്പെടുന്നു?

ജ്ഞാനരാശി:—(ആലോചിച്ചു, ആത്മാഗതം) മഹേശ്വരന്റെ വിരഹമാകുന്ന പനികൊണ്ടു വലഞ്ഞിരിക്കുന്ന എനിക്കു, അവളെ വശീകരിപ്പാനുള്ള മന്ത്രം പ്രയോഗിക്കുകതന്നെയേ ശരണമുള്ളൂ. വായാടിയായ ശിഷ്യരാക്ഷസനാൽ * ശ്രോണിയ്ക്കുപ്പെട്ട ഞാൻ ദൂതയയ്ക്കു കലും മറ്റും എങ്ങിനെ ചെയ്യും? അതിനാൽ ഇങ്ങനെയാവാം. (പ്രകാശം) ഉണ്ണി, കൌണ്ഡിന്യ, എന്നെ കാമ്ബിപ്പിച്ചതു നന്നായി: എഴുത്താനുള്ള ഉപകരണങ്ങൾ കൊണ്ടുവരിക; ഞാൻ പനി ശമിക്കാനുള്ള മന്ത്രത്തുകിട്ടണ്ടാക്കാം.

ശിഷ്യൻ:—(പോയി തിരികെ വന്നിട്ട്) ഇതാ, ഉപകരണങ്ങൾ; ഉപാധ്യായൻ എഴുതിക്കൊടുക്കുക.

* ശ്രോണിയ്ക്കുപ്പെട്ട—രഹസ്യമൊക്കെ ഈ രാക്ഷസൻ മണത്തറിയും!

ജ്ഞാനരാശി:—പുതണക്കിൻശോലെടുത്തു വശീകരണമന്ത്രമെഴുതി, മടക്കിയിട്ട്) ഉണ്ണി, കൌണ്ഡിന്ത്യ, ഇത് അരച്ച ചന്ദനംകൊണ്ടു പൊതിഞ്ഞു തകിടാക്കി കൊണ്ടുവരൂ; അതു കെട്ടിയാൽ എന്തൊ പനി മാറും.

ശിഷ്യൻ:—(എഴുത്തുവാങ്ങി ചുറ്റിനടന്നിട്ട്) ഞാൻ നോക്കട്ടേ, എന്താണിതിൽ എഴുതിയിരിയ്ക്കുന്നതെന്ന്. (അഴിച്ചു വായിച്ചിട്ടു, പുഞ്ചിരിയോടെ) എയ്, മന്ത്രത്തിനു ശേഷം, 'മദനസുന്ദരി എന്നിയ്ക്കു വശപ്പെടട്ടേ' എന്നെഴുതിയിരിയ്ക്കുന്നു. ഇതു ഞാൻ പൊറുക്കിപ്പു: ഞാനും മദനസുന്ദരീസംഗമമാശിച്ചാണ് പ്രാണധാരണം ചെയ്യുന്നത്. അതിനാൽ, ഇങ്ങിനെയാവാം. ('കപടകേളി എന്നിയ്ക്കു വശപ്പെടട്ടേ' എന്നു തിരുത്തിയെഴുതി, മുമ്പത്തെപ്പോലെതന്നെ മടക്കി, അരച്ച ചന്ദനംകൊണ്ടു തകിടാക്കി, തിരിച്ചുവന്നിട്ട്) ഉപാധ്യായൻ ഇതു കെട്ടിക്കൊള്ളുക.

(ജ്ഞാനരാശി തകിട്ടു വാങ്ങി ധരിയ്ക്കുന്നു.)

ശിഷ്യൻ:—(ഹഛാശ്ചയ്ക്കുണ്ടു ഭാവിച്ച്) എയ്, ഇത്തിരിനേരംകൊണ്ട് ആചാര്യനു പനി വിട്ടതായിത്തോന്നുന്നു!

ജ്ഞാനരാശി:—(ആത്മഗതം) * പലപ്പോഴും അനുഭവിച്ചിട്ടുള്ളതാണ്, ഈ മന്ത്രത്തിന്റെ സദൃശഫലം; ഈ വിഷവിഷമസ്വഭാവനായ ശിഷ്യൻ അരികത്തുണ്ടുതാനും! അതിനാൽ, ഇങ്ങിനെയാവാം. (പ്രകാശം) ഉണ്ണി, കൌണ്ഡിന്ത്യ, എന്നിനു മന്ത്രപ്രയോഗം? ഞാനിപ്പോൾ ജപരശാന്തിയ്ക്കുള്ള ഭഗവൽപ്പൂജ നടത്താൻ

* മദനസുന്ദരി ഉടനേ വന്നുചേരമെന്നു സാരം. വിഷ.....സ്വഭാവൻ=വിഷംപോലെ വിഷമായ (അപായകരമായ) സ്വഭാവത്തോടുകൂടിയവൻ.

1) വിചാരിയ്ക്കുന്നു; അതിന്നു, വിചിത്രവണ്ണസൗരഭ്യസമൃദ്ധിയുള്ള പുഷ്പങ്ങൾ കൊണ്ടുവരിക.

ശിഷ്യൻ:—ഉപാധ്യായന്റെ കല്പനപോലെ. (പോന്നിട്ട്, ആത്മഗതം) * ഞാനറിഞ്ഞിരിയ്ക്കുന്നു, ഉപാധ്യായനെ. അതിനാൽ, എനിക്കെന്തിന്നു പുഷ്പങ്ങൾ? ഈ അരയാലിന്റെ കൊമ്പത്തു കേറിയിരുന്ന് എല്ലാം നോക്കിക്കൊണ്ടാം.

(അപ്രകാരം ചെയ്യുന്നു.)

ജ്ഞാനരാശി:—(മുമ്പോട്ടുനോക്കി ഹഷ്ണോദേ) അഹഹ, മന്ത്രപ്രഭാവം ഫലിച്ചു: ഇതാ, പൂവും വെറിലായും മറ്റുമാകുന്ന കാഴ്ചവ്യങ്ങളെടുത്തു കപടകേളി മദനസുന്ദരിയുടെ ഭൂതിയായി ഇങ്ങോട്ടു വരുന്നു!

(ചറഞ്ഞതിൻവണ്ണം കപടകേളി പ്രവേശിക്കുന്നു. അവൾ ജ്ഞാനരാശിയുടെ മുമ്പിൽ കാഴ്ചവും കൊണ്ടുവെച്ചു, അത്മഗതമായി ചിരിച്ചു, ലജ്ജയോടെ ഇരിക്കുന്നു.)

ജ്ഞാനരാശി:—(ഗർവ്വോടും ഹഷ്ണോടും കൂടി) ഭദ്രേ, കിട്ടിയോ, ആ മുതൽ?

കപടകേളി:—(ഉൽക്കണ്ഠയോടെ) സുഭഗ, ആ പോയ മുതൽ കിട്ടിക്കഴിഞ്ഞു; എന്നാൽ എന്റെ ഹൃദയം ഇവിടുന്ന് പഹരിച്ചിരിയ്ക്കുന്നു. അതിനാൽ ഇവിടുന്നുതന്നെ ശരണം!

ജ്ഞാനരാശി:—(ആത്മഗതം) എയ്, ഇതെന്താണ്? ഇവൾക്കു കുടിയുലം കാമവികാരം മൂത്തിരിയ്ക്കുമോ? എന്തു

* മദനസുന്ദരിയുടെ ആഗമനം പ്രതീക്ഷിച്ചാണ്, ഉപാധ്യായൻ എന്നെ അകറ്റിയത് എന്ന് എനിക്കു മനസ്സിലായി.

വേണ്ടു, ഇതിനുത്തരം? എന്റെ * അഭിമതത്തോടു യോജിപ്പില്ലാത്തതന്നെ (പ്രകാശം) ഭദ്രേ, ഭവതിയുടെ മകളായ മദനസുന്ദരിയ്ക്കു സുഖമല്ലേ?

കപടകേളി:—(ഊഷ്യയോടേ) അല്ല, എന്റെ മകളല്ല, ജ്യേഷ്ഠത്തിയാണവൾ. ഞാനാകട്ടേ, അങ്ങയെപ്പോലുള്ള കാമുകവർഗ്ഗത്തിന്റെ പ്രസാദത്താൽ സുഖിച്ചു കറെ തടിച്ചുപോയതുകൊണ്ടു, താഴെയാണെങ്കിലും മരിച്ചു തോന്നപ്പെടുന്നു എന്നോ ഉള്ള.

ജ്ഞാനരാശി:—(പരിഹാസത്തോടേ ആത്മഗതം) 'അവോ, കിഴവിയുടെ കൂസലില്ലായ്മ! അഥവാ, ഇതു യുക്തം തന്നെ:

വായ് വീഴ്ന്നിട്ടു നികത്തുമൊട്ടിയ കവിൾ-

ദൂപദന്തെ, വായുക്കളാൽ;

ഭാവിയ്ക്കും മുലകൾക്കയച്ചു, ബഹുധാ

മാന്തട്ടു പൊന്തിയ്ക്കുയാൽ;

പാഴ്വെൺകൂന്തൽ മറച്ചുവെച്ചു, മകളെ-

ക്കൊളം ചുരുക്കം വയ-

സ്സേ;-വം ഹന്ത, മുതുകിവേഗ്യകൾ നടീ-

ച്ചീടുന്നു താരുണ്യമേ!

6

* മദനസുന്ദരീസമാഗമേച്ഛയോട് എന്നർത്ഥം.

6. വായുക്കളാൽ—വായുവിനെ നിന്തി, നിന്തി, വായ് വീഴ്ന്നിട്ടു. നികത്തും—പൊങ്ങിയ്ക്കും. ഭാവിയ്ക്കും=നടിയ്ക്കും; ഉണ്ടെന്നു വരുത്തും. പാഴ്വെൺകൂന്തൽ=നരച്ചു പൊട്ടത്തലമുടി. ചുരുക്കം—ചുരുക്കിപ്പറയും. താരുണ്യമേ=യൗവനം തന്നെ.

കപടകേളി:—(മൽക്കണ്ഠയോടേ) സുഭഗ, കാവിമുണ്ട് അഴി-
ച്ചുകളു; ഞാൻ രക്തചന്ദനം പൂശിക്കൂട്ടെ.

ജ്ഞാനരാശി:—(ആത്മഗതം) അന്വേദം, കിഴവിയുടെ വി-
കാരത്തള്ളൽ! അഥവാ;

മുൻ യൌവനത്തിൽസ്നേഹാൽക്കണ്ഠ-

മതിസേവിതനാം സ്മരൻ

ദാക്ഷിണ്യത്താൽ തൃജിപ്പിലെ-

നാവാം കിഴവിമാർകളെ!

7

(പ്രകാശം) നിത്തുക, നിത്തുക:

നേക്കി വിചിത്രരസലീലകളാലഗായ-

ചേർക്കുണ്ടിൽ വീഴലിനു ഭൂരനമസ്സിതാ, മേ;

സൗഖ്യേന ഞാനിവിടെ നീരസമാം തപസി-

മാഗ്നേ ചരിക്കുവന, പാതവിശങ്കമമ്മേ!

8

കപടകേളി:—(പരിഹാസത്തോടേ) സുഭഗ, അങ്ങു നാഗരി-
കനാണ്; പരിഹസിച്ഛാനറിയാം: എന്നെ അമ്മ-
എന്നാണല്ലോ വിളിക്കുന്നത്! എന്നാൽ, ഭഗവദ്ഭ-
ക്തന്മാരുടെ രഹസ്യം അങ്ങയ്ക്കറിഞ്ഞുകൂടാ. ആ ശ്ലോ-
കം അങ്ങു കേട്ടിട്ടില്ല:

7. പൂലമാർ യൌവനകാലത്തു തുലാം സേവിച്ചവരാണ്
ല്ലോ എന്ന കൂറമൂലം അവരെ കാമൻ തൃജിച്ഛാതിരിക്കുകയായി-
രിക്കാം!

8. നേക്ക്=ശരിക്കൂ; തീച്ചയായും. ഭൂരനമസ്സ്=ഭൂരനമസ്താ-
രം. നിയതമായ ആ വീഴലിനെ ഞാൻ എന്തെങ്കിലുമായി പരിഹ-
രിക്കുന്നു എന്നു സാരം. അപാതവിശങ്കം=ഭ്രംശശങ്കകൂടാതെ. ശ്രം-
ഗാരവിലാസങ്ങൾ ചേർക്കുണ്ടിൽ (ചാപഗർത്തത്തിൽ) വീഴിക്കൂ, തീ-
ച്ച; തപസിമാഗ്നേസഞ്ചരണമാകട്ടേ, അധഃപതനരഹിതമാകുന്നു.

കുന്നിച്ച ഭക്ത്യാ സേവിയ്ക്കും
കന്ദുപ്പനെയെവൻ സദാ,
നന്ദിയ്ക്കുമേറുമവനിൽ,-
കന്ദുപ്പന്നച്ഛനച്ഛതൻ.

9

എനിയ്ക്കറിഞ്ഞുകൂടാ, ഞാൻ എത്ര * ഇരുപതു ഭഗവദ്ഭക്തന്മാരെ എന്റെ സ്മരണയാകുന്ന പലകമേൽ ഇരുത്തിയിട്ടുണ്ടെന്ന്!

ജ്ഞാനരാശി:—(ശ്രോശത്തോടെ) ആഃ ദുഷ്ടേ, ഭഗവദ്ഭക്തദംഗത്തെ ദുഷിയ്ക്കുന്ന പാപംകൊണ്ടു നീ അധഃപതിച്ചുപോകും!

കപടകേളി:—‘വീരിച്ച’ സുഭഗ, ഞാൻ വീഴില്ല; ഇതാ, അങ്ങയുടെ ദണ്ഡുണ്ട്, എനിയ്ക്കുനിന്നിന്!

(ദണ്ഡം തൊടുന്നു)

ജ്ഞാനരാശി:—ആഃ പാപിനി, തൊടരുത്, തൊടരുത്: നിങ്കൽ യമദണ്ഡാണ്, ഈ ദണ്ഡ്!

(ദണ്ഡം തട്ടിപ്പറിച്ച് തല്ലാൻ തുടങ്ങുന്നു)

കപടകേളി:—(വെമ്പലോടെ പിൻവാങ്ങി) എട എട കെട്ടു സന്ന്യാസി, എന്റെ കോകിലനും പാദാവതനും ഇവിടെ ഇല്ലാത്തതിനാലാണ്, നീ എന്നെ കരണാഥയെ എന്നുപോലെ തല്ലുന്നത്!

(ശ്രുണിയ്ക്കോടെ കോകിലനും പാദാവതനും പ്രവേശിയ്ക്കുന്നു)

പാദാവതൻ:—കോകിലക, ഈ ഉദ്യാനത്തിലെങ്ങും കാണുന്നില്ല, നമ്മൾക്കു കളവുകാരം ഉണ്ടാക്കിത്തീർക്കുന്ന ആ കെട്ടുസന്ന്യാസിയെ!

* ഇരുപതിരുപതുപേരെ കാൽകഴുകിച്ചുട്ടുക ഒരു പുണ്യവൃത്തമാണല്ലോ!

ജ്ഞാനരാശി:—(മുന്നോട്ടു നോക്കി ഭയത്തോടെ) അമ്മേ, ഭവതിതന്നെയേ എനിക്കിവിടെ ശരണമുള്ളൂ!

കപടകേളി:—(ക്രോധത്തോടെ) ഇപ്പോഴും എന്നെ അമ്മ എന്നു വിളിക്കുന്നുവോ!

ജ്ഞാനരാശി:—(വിനയത്തോടെ) സുന്ദരി, എന്റെ പ്രാണനെ രക്ഷിക്കുക; ഭവതിയ്ക്കു ധീനനാണ് ഞാൻ.

കപടകേളി:—എന്നാൽ, ഭഗവാൻ ധ്യാനം നടിച്ചിരുന്നു കൊൾക.

(ജ്ഞാനരാശി അപകാരം ചെയ്യുന്നു.)

കോകിലൻ:—(മുമ്പോട്ടുനോക്കി റഷ്ട്രത്തോടെ) പാദാവത, നോക്കൂ, നോക്കൂ: ഇതാ ഇരിക്കുന്നു, ആ സന്യാസി; അമ്മയുമുണ്ട് അടുക്കൽ. വത്ര, നമുക്ക് അടുത്തു ചെല്ലാം.

രണ്ടുപേരും:—(അടുത്തുചെന്നു, ശ്രദ്ധിയോടെ, ഉറക്കം) അമ്മ ഇവിടെയാണോ?

കപടകേളി:—(കൈകൊണ്ടു വിലക്കി മച്ച താഴ്ത്തി) കോകിലക, ശബ്ദിയ്ക്കാതെ നില്ക്കുവിൻ; ഭഗവാനു ധ്യാനഭംഗം വരുമത്.

കോകിലൻ:—അമ്മേ, ഇയ്യാൾ ഒരു കടുംകുടിയുടെ മത്തിൽക്കടുങ്ങിയിരിക്കുകയാണെന്ന് എനിക്കു തോന്നുന്നു: കണ്ണും ചീമ്മി കറങ്ങുകയാണല്ലോ! (പാദാവതനെ കടാക്ഷിച്ചു) തന്റെ പക്ഷം എന്താണ്?

പാദാവതൻ:—കോകിലക, അതുതന്നെയാണിത്. വത്ര; ഇയ്യാളെ കളുത്തിപ്പല വെള്ളത്തിൽ മുക്കാം.

(അതിന്നൊരുങ്ങുന്നു.)

കപടകേളി:—(സംഭ്രമത്തോടെ) എയ്, എന്താണിത്? നില്പിൻ, ഹേ നില്പിൻ: തിരികിൽച്ചെന്നു ചാടേണ്ട!

കോകിലൻ:—അമ്മേ, ഇയ്യാരോ തീയാണെങ്കിൽ, ഇയ്യാരോ
 ഒരു എന്നും മടിയിൽ വെക്കുന്ന ഇവിടുന്നു ദഹിച്ചു
 പോകാത്തതെന്താണ്?

(രണ്ടുപേരുംകൂടി ബലേന താങ്ങിയെടുക്കുന്നു; ജ്ഞാനരാശി
 ഇം എന്നു തലയിടുന്നു.)

പാറാവതൻ:—കോകിലക, രോമങ്ങൾക്കു വഴുക്കലുള്ളതി-
 നാൽ ഇയ്യാരെ എടുക്കാൻ വയ്യാ!

കോകിലൻ:—പാറാവത, താൻ കൈകളിലും, ഞാൻ
 കാലുകളിലും പിടിക്കാം.

(ഇരുവരും അപ്രകാരം ചെയ്യുന്നു.)

പാറാവതൻ:—(കൈമേൽനിന്നു തകിടപൊട്ടിച്ചു കയ്യിൽവെച്ചു-
 മോതിരം കണ്ടറിഞ്ഞിട്ട്) കോകിലക, ഈ മോതിരം
 നോക്കി മനസ്സിലാക്കിക്കൊൾക: കാമശാസ്ത്രം പ-
 റിപ്പിച്ചതിന്നു ഗുരുദക്ഷിണയായി, അമ്മ ഇയ്യാരോക്കു
 കൊടുത്തതാണ്!

കോകിലൻ:—(പരിഹാസത്തോടെ) കൊള്ളാം, അമ്മേ, കൊ-
 ള്ളാം: മുതലൊക്കെ ഇയ്യാരോക്കു കാണിയ്ക്കുവെക്കുന്നു;
 കളവുകാരമോ, ഞങ്ങളുടെ തലയിൽ ചുമത്തുന്നു!

(രണ്ടുപേരും ജ്ഞാനരാശിയെ ഉലയ്ക്കുന്നു.)

ജ്ഞാനരാശി:—(നിലവിളിയോടെ) കൌണ്ഡിന്യ, കൌ-
 ണ്ഡിന്യ, നീ എവിടെയാണ്, എവിടെയാണ്? ഞാ-
 നിതാ, നിന്നെ വിട്ടു വിഷ്ണുലോകം പൂകുന്നു!

കോകിലൻ:— * പാതാളക്കുണ്ടു് എന്നു പറയുക!

* വിഷ്ണുലോകത്തിലെയല്ല, പാതാളക്കുണ്ടിലെണ്ണാണ് നീ
 പോവുക എന്നു സാരം.

പാദാവതൻ:—കോകിലക, ഈ തിരുവടിയെ ഈ അടുത്തു തന്നെയുള്ള വിഷ്ണുദൈവതമായ അരയാലിന്മേൽ കെട്ടിത്തൂക്കാം; കുറെനേരം * വേചരസിദ്ധി അന്നു ഭവിയ്ക്കട്ടെ!

(കോകിലൻ മേല്പോട്ടു കൊമ്പു നോക്കുന്നു.)

ശിഷ്യൻ:—(ഭയത്തോടെ ആത്മഗതം) പേടികൊണ്ടു കത്തുന്ന ഇയ്യോം മറുക്കളവനേയും കത്തിച്ചുകളയും! അതിനാൽ, ഇങ്ങിനെയാവാം. (പ്രകാശം) രണ്ടുപേർക്കും ഭീഷ്മായുസ്സു, ഭീർഗ്മായുസ്സു! എടുക്കിൻ, എടുക്കിൻ ഈ കള്ളത്തപസ്യവിയെ; ഞാനിറങ്ങിവരാം. ഇയ്യോളാണ് നിത്യവും എന്റെ ഉദ്യാനത്തിലെ പൂവൊക്കെ നുള്ളുന്നതു്. ഞാൻ ഇവിടെ ഇരുന്നു നോക്കും; കണ്ടെത്തില്ല!

(ഇറങ്ങിയതായി നടിച്ചു, തല്ലാൻ തുടങ്ങുന്നു.)

ജ്ഞാനരാശി:—അഹോ, ഗുരുഭക്തിമേന്മ! ആകട്ടേ, സാധു ചാവാതിരിയ്ക്കട്ടെ!

(കുപ്യകേളി ചിരിച്ചു ജ്ഞാനരാശിയുടെ മുഖത്തെയ്ക്കു നോക്കുന്നു.)

പാദാവതൻ:—എട, എട, താനോ ഉദ്യാനപാലൻ?

ശിഷ്യൻ:—അതെ.

കോകിലൻ:—പാദാവത, അമ്മ പതുക്കെ ചിരിച്ചു സന്ന്യാസിയുടെ മുഖത്തെയ്ക്കു നോക്കുന്നുണ്ടല്ലോ; അതിനാൽ, ഇവൻതന്നെയാണ്, ഇയ്യോളുടെ കൂട്ടുകാരൻ കൌണ്ഡിന്യൻ.

(എന്നു, പെട്ടെന്നടുത്തു് അയാളെയും പിടിയ്ക്കുന്നു.)

* ആകാശസഞ്ചാരമാകുന്ന 'സിദ്ധി'. അരയാലിന്റെ ദേവത വിഷ്ണുവത്രേ.

പാരാവതൻ:—ഇവനും, ഈ തിരുവടിയുടെയാണ്; അതിനാൽ, ഇവിടെ ഇരുവർക്കും ഒപ്പംതന്നെ സിദ്ധി വരട്ടെ!

(എന്നും, യോഗപട്ടങ്ങൾകൊണ്ടു രണ്ടുപേരുടേയും കഴുത്തു കെട്ടുന്നു.)

ശിഷ്യൻ:—(നിവൃത്തിയോടെ കിടപ്പ്) നിധികൾ അവയുടെ സ്ഥാനങ്ങളിൽത്തന്നെ സ്ഥിതിചെയ്യട്ടേ: ലോകം ഭാരിദൃത്താൽ വാടിത്തളരട്ടേ: ജ്ഞാനരാശി മൃതിപ്പെടുകയായി!

കോകിലൻ:—(കൊതിയോടെ) എട എട, തന്റെ ഗുരുവിന്നു നിധികൾ അറിയാമോ?

ശിഷ്യൻ:—ഇദ്ദേഹം ഇവിടെ ആരെയാണ് കൃതാർത്ഥനാക്കിയിട്ടില്ലാത്തത്?

കോകിലൻ:—(ചെട്ടെന്ന് അടുത്തു ചെന്നു) ഭഗവൻ, ജ്ഞാനരാശേ, ഞങ്ങളെ അനുഗ്രഹിച്ചാലും!

ജ്ഞാനരാശി:—(ആത്മഗതം) നന്നായി, കൊണ്ഡിന്ദ്ര, നന്നായി! ഇങ്ങിനെയാകാം. (പ്രകാശം) ഉണ്ണി, ഇയ്യോർ വേദനാമൂലം പേപറകയാണ്. * ഞങ്ങളിൽ അഭിമതം നടത്തിക്കൊൾക.

(കോകിലനും പാരാവതനും ഇരുവരുടേയും കെട്ടഴിച്ചുകാല്പൽ വീഴുന്നു.)

രണ്ടുപേരും:—ഇവിടുന്ന് പ്രസാദിച്ചാലും, പ്രസാദിച്ചാലും: ഞങ്ങളുടെ ഭാരിദൃതം തീർത്താലും.

ജ്ഞാനരാശി:—ഉണ്ണികളേ, ഞാൻ ക്ഷമിച്ചു: ക്ഷമാധനരാണ്ല്ലോ, എന്നെപ്പോലുള്ളവർ. പരോപകാരമൊ

* ഞങ്ങളെ കൊല്ലുകതന്നെ ചെയ്തുകൊള്ളുക എന്നു സാരം.

നാത്രേ, പരമകാരുണികനായ ഞങ്ങളുടെ ഉററ ധർമ്മം. തീർച്ചയായും അനുഗ്രഹിക്കപ്പെടേണ്ടവരാണ്, ഉണ്ണികുളിരുവരും. അതിനാൽ, എഴുന്നേല്പിൻ.

രണ്ടുപേരും:—(എഴുന്നേറിട്ട്) ഇവിടെയ്ക്കു ഭീർഗലായുസ്സ്, ഭീർഗലായുസ്സ്!

ജ്ഞാനരാശി:—(ഗർവ്വഭംഗം)

പുരികത്തലകൊണ്ടൊരാളെ ഞാനി-
ങ്ങരുമകിൽ, പൂർവ്വവിതു കാരോസിപോലെ,
നിധികാരശതതെയെന്തൊരാൾക്കു
നിലയത്തിങ്കൽ നിരത്തിവെക്കുകിട്ടൂ? 10

കൗണ്ഡിന്യ, മേത്തോന്നിച്ചാറ കൊണ്ടുവര.

ശിഷ്യൻ:— എന്തിനാണത്?

ജ്ഞാനരാശി:—നീ കേട്ടിട്ടില്ലയോ?

മന്ത്രംജപിച്ച മേത്തോന്നി-
ച്ചാറൽക്കണ്ണെഴുതീടുകിൽ,
നിധാനമോ നിധനമോ
നേടുമേ ധീരമാനസൻ. 11

കോകിലൻ:—ഭഗവാനേ, നിധാനത്തെക്കാൾ മീതെയാണോ നിധനം?

10. കാരോസി=വിടുവേലക്കാരി. നിധികാരശതതെ=അനേകം നിധികാരങ്ങളെ. നിലയം=ഗൃഹം.

* ലാംഗലീരസം എന്നാണ് മൂലത്തിൽ. ലാംഗലീരസം നാഞ്ചൊരു, നീർത്തിപ്പലി, മറിക്കുന്നി എന്നീ അർത്ഥവുമുണ്ട്; ഇവിടെ ഏതർത്ഥമെടുക്കണമെന്നറിഞ്ഞുകൂടാ; ഭരതമെടുത്തു എന്നേ ഉള്ളൂ.

11. നിധാനം=വിധി. നിധനം=മരണം.

ജ്ഞാനരാശി:— * മാത്രയ്ക്കു കാവുണ്ടെങ്കിലും, സർവ്വഭു-
 ഷങ്ങളേയും ശമിപ്പിച്ചിട്ടു നിധനം നിധാനത്തെക്കാൾ
 നല്ലതുതന്നെ!

കോകിലൻ:—എന്നാൽ, ഞങ്ങൾക്ക് അതുതന്നെയാകട്ടെ.

ജ്ഞാനരാശി:—ഓ. കൌണ്ഡിന്യ, വേഗം, വേഗം.

ശിഷ്യൻ:—ഇവിടുത്തെ ആജ്ഞപോലെ. (പോയി തിരിച്ചു
 വന്നിട്ട്) ഇതാ, അത്; ഉപാധ്യായൻ വാങ്ങിക്കൊൾക.

ജ്ഞാനരാശി:—(വാങ്ങിയിട്ട്) ആദ്യം ആരുടെ കണ്ണിലാ
 ണ് മരുന്നെഴുതേണ്ടത്?

കോകിലൻ:—എന്റെ.

പാരാവതൻ:—(അടുത്തു ചെന്നിട്ട്) എന്റെ.

കപടകേളി:—ഭഗവാന്, ഈ പെണ്ണങ്ങളിലും വേണം,
 ഇവിടെയ്ക്കു ഭയ!

ജ്ഞാനരാശി:—എയ്, ഉൽക്കണ്ഠ എന്തിന്? എല്ലാവർക്കും
 അടുത്തു, നിധനം!

പാരാവതൻ:—എന്നാൽ, കോകിലൻ ചെയ്തുകൊള്ളുക.

ജ്ഞാനരാശി:—(അതു ചെയ്തിട്ട്) ഉണ്ണി, ഈ മരച്ചുവട്ടിൽ
 നോക്കുക.

(കോകിലൻ നോക്കുന്നു.)

പാരാവതൻ:—കോകിലക, വല്ലതും കാണുന്നുണ്ടോ?

* നിധനം എന്ന പദത്തിലെ ധകാരം ദീർഘമല്ലാത്തതി-
 നാലാണ്, മാത്രക്കുറവ്.

ജ്ഞാനരാശി:—(മറുജീവർ കേൾക്കാതെ) ഉണ്ണി, പാറാവത, പരമാത്മമാണ്, ഈ ലോകോക്തി:— * ‘ഇല്ല, ത്വം ലോലുപനു ബാസ്യവനം സുഹൃത്തും.’ കാണുന്നുണ്ടെങ്കിലും, ഇവൻ പറയുന്നില്ലല്ലോ! എല്ലാടത്തും അടിയ്ക്കിയിട്ടുണ്ട് നിധികൾ എന്നതു ഭ്രാന്തുപറയലാണോ? അതിനാൽ, നിനക്കു മറ്റൊന്നു കാണിച്ചുതരാം.

(എന്നു, പാറാവതന്റെ കണ്ണിൽ മരുന്നെഴുതുന്നു.)

കപടകേളി:—ഭഗവാനേ, എന്റെയും.

(ജ്ഞാനരാശി കപടകേളിയുടെ കണ്ണിലും മരുന്നെഴുതുന്നു.)

കോകിലൻ:—(മറുജീവർ കേൾക്കാതെ) പാറാവത, വല്ലതും കാണുന്നുണ്ടോ?

പാറാവതൻ:—ഒന്നുമില്ല.

കോകിലൻ:—അമ്മേ, അമ്മ വല്ലതും കാണുന്നുണ്ടോ?

കപടകേളി:—ഇല്ല, ഇല്ല. കണ്ണു നശിക്കുന്നു.

കോകിലൻ:—(മറുവർ കേൾക്കാതെ) പാറാവത, അമ്മ കാണുന്നില്ല, താൻ കാണുന്നില്ല, ഞാൻ കാണുന്നില്ല. എന്താണിനി ചെയ്യേണ്ടത്? (പതുക്കെ പറഞ്ഞുറച്ചിട്ട്) ഇങ്ങിനെയാകാം. (പ്രകാശം) ഉപാധ്യായ, കുറച്ചു എഴുതിയുള്ളൂ. അതിനാൽ വേറെ ചാറുകൊണ്ട് ഇവിടുന്ന് എന്റെയും, ശിഷ്യൻ പാറാവതന്റെയും കണ്ണുകൾ എഴുതുക; എന്നാൽ ക്ലുപ്തനെ കാണാൻ നിധിത്തൈലിരുവരും കാണുമല്ലോ.

* പണമേ ഗുണം എന്നു കരുതുന്നവനു ബന്ധുവെവിടെ? സ്നേഹിതനെവിടെ?

(ജ്ഞാനരാശിയും ശിഷ്യനും അപ്രകാരം ചെയ്യുന്നു. കോകിലപാദാവതർ മുറുകെപ്പിടിച്ച ഗുരുശിഷ്യരുടെ കണ്ണുകളിൽ തങ്ങളുടെ കണ്ണുകൾ വെച്ചുമാർക്കുന്നു.)

ജ്ഞാനരാശിയും ശിഷ്യനും:—(വേദന നടിച്ചു) കൃഷ്ണ, കൃഷ്ണ, കണ്ണു പൊടിയുന്നു!

കോകിലനും പാദാവതനും:— ഭൃഷ്ടരേ, എടുത്തുകൊൾവിൻ, എടുത്തുകൊൾവിൻ നിധി!

ജ്ഞാനരാശി:—ശരി: കൗണ്ഡിന്യ, എന്തോ വിഷമമെന്നാണ് നീയിക്കൊണ്ടുവന്നത്; ഇതല്ല, ആ നേത്രാഞ്ജനം.

ശിഷ്യൻ:—ഉപാധ്യായ, അത്ത് എന്തൊ കൊല്ലാൻ നോക്കുകയാണോ? കണ്ണ് ഇങ്ങിനെതന്നെ പൊടിഞ്ഞാൽ ഞാൻ ചത്തു!

പാദാവതൻ:—(ജ്ഞാനരാശിയോടേ) അയ്യോ ആവു, അയ്യോ ആവു, ഞാൻ അസ്ഥാനത്തു ചത്തുകഴിഞ്ഞു!

കോകിലൻ:—പാദാവത, താൻ എന്തിനു വ്യസനിക്കുന്നു?

മോന്താതിരുന്നോ മധു വല്ലഭം പുരാ?

പുല്ലാതിരുന്നോ മടവാരിലൊന്നിനെ?

ചൂതാട്ടമില്ലാതൊരു നാൾ കഴിഞ്ഞിതോ?

നമ്മൾക്കു മാലിനീടയെന്നു പാരിതിൽ? 12

ജ്ഞാനരാശി:—(പരിഹാസത്തോടെ ആത്മഗതം) ശരിയാണിത്: കൃതകൃത്യർ മൃത്യുവിനെ, ഒരു പ്രിയപ്പെട്ട അതി:

മിയെ എന്നപോലെ കാത്തിരിയ്ക്കും! (പ്രകാശം) ഉണ്ണി കളേ, കോകിലപാരാവതന്മാരേ, ഇവിടെ സമീപത്തോരേടത്തു കളമുണ്ട്; കണ്ണു കഴുകുകമാത്രം ചെയ്താൽ നീങ്ങും, ഈ അപമൃത്യു.

കോകിലൻ:—ഇവിടെ അടുത്താണ്, കലാകരന്മാരെക്കുറിച്ചു മാൻ പാനകേളിയാടിപ്പോരുന്ന മദനോദ്യാനം.

പാരാവതൻ:—വഴി എങ്ങിനെ കാണും, നമ്മൾ?

കോകിലൻ:—വരുവിൻ; നമുക്കു തപ്പി നടക്കാം.

(എല്ലാവരും പതുക്കെപ്പതുക്കെ ചുറ്റിനടക്കുന്നു. കൌണ്ഡിനു കോകിലന്റെരമേൽ വീഴുന്നു.)

കോകിലൻ:—(ശ്രോധത്തോടെ, കാൽകൊണ്ടു തട്ടി) ടുഷ്ട, നീ ധീയുണ്ടോ, ഇവിടെ? കോകിലനാണ് ഞാൻ; മാറിപ്പോയ്ക്കാവുക!

കപടകേളി:—(വീഴൽ നടിച്ചിട്ട്) കണ്ടേ, കോകിലക, എന്നെ പിടിയ്ക്കൂ, പിടിയ്ക്കൂ!

കോകിലൻ:—അമ്മ വീണ്ടതന്നെ കിടന്നുകൊൾക: ആ രാജാവും, അമ്മയെ പിടിച്ചുകേറാൻ? ആനയുടെ വീഴലാണ്, അമ്മയ്ക്കു വന്നുകൂടിയത്!

(കപടകേളി പണിപ്പെട്ടെഴുന്നേറ്റ്, വീണ്ടും വീണ്ടും വീഴുന്നു.)

പാരാവതൻ:—(പരിഹാസത്തോടെ) ഇവിടെയ്ക്ക് അടിയ്ക്കിയിട്ടു കിട്ടട്ടേ നിധി!

കോകിലൻ:—(അതിവേഗത്തോടെ) അയ്യോ ആറു, അയ്യോ ആറു, ഇതേ കരു പശ്ചാത്താപമുള്ള: ചാകുമ്പോൾ കലാകരന്മാരുടേതല്ലാത്ത തൃക്കാലൊന്നു തൊടാൻ കിട്ടിയില്ലല്ലോ!

കപടകേളി:—(നെന്തെത്തടിച്ചു നിലവിളിച്ചു, ആകാശത്തു ലക്ഷ്മണവെച്ചു) മകളേ, മദനസുന്ദരി, നീ എവിടെയാ

ന്ന്, നീ എവിടെയാണ്? വിളി കേൾക്കുക: ഞാൻ ഇതാ അനാഥയായി, നിന്റെ മുഖമന്ത്രനെക്കാണാതെ മരിച്ചുപോകുന്നു!

(അനന്തരം സപരിവാരയായി സംഭ്രമംപൂണ്ട മനസുന്ദരിയും കലാകരണ്ഡകനും പ്രവേശിക്കുന്നു.)

മനസുന്ദരി:—അമ്മേ, ഇതെന്താണ്?

(കപടകേളി കഴുത്തിൽ കെട്ടിപ്പിടിച്ച് കരയുന്നു.)

കലാകരണ്ഡകൻ:—(നോക്കി സംഭ്രമത്തോടെ അടുത്തു ചെന്നിട്ട്) ഭഗവൻ, ജ്ഞാനരാശേ, എന്താണിത്?

ജ്ഞാനരാശി:—(ഒച്ചുകൊണ്ടറിഞ്ഞിട്ട്) ഉണ്ണി, കലാകരണ്ഡക, ഭൂവിധിഹതനായ ഞാൻ എന്തു പറയേണ്ട?

കോകിലപാരാവതന്മാർ:—(ശ്രോശത്തോടെ) നാഥ, കലാകരണ്ഡക, കള്ളത്തരംകൊണ്ടു ലോകത്തെ മുഴുവൻ ചതിച്ച ഇയ്യോളുടെ അറുതി കണ്ടുകൊൾക!

കലാകരണ്ഡകൻ:—(സംഭ്രമത്തോടെ) ആർ, ഭൃഷ്ടന്മാരേ, മതി, മതി, വഷളത്വം. (ജ്ഞാനരാശിയോടായി) ഭഗവൻ, അരുളിച്ചെയ്യുക: എന്താണിത്? തെയ്യാരുണ്ട്, ഇവിടുത്തെ ഈ ഭാസൻ!

ജ്ഞാനരാശി:—ഉണ്ണി, വെള്ളം കൊണ്ടുവരുവിച്ച് എല്ലാവരെയും കണ്ണുകഴുകിക്കൊടുക്കുക.

കലാകരണ്ഡകൻ:—കസുമികേ, മുഴുഗരക, അടുത്തുതന്നെയുണ്ടല്ലോ, കളി; വെള്ളം കൊണ്ടുവരിക.

ഇരുവരും:—സ്വാമിയുടെ കല്പനപോലെ. (പോയി, തിരിച്ചുവന്നിട്ട്) വെള്ളം കൊണ്ടുവന്നു.

കലാകരണ്ഡകൻ:—എല്ലാവരുടേയും കണ്ണു കഴുകിക്കൊടുക്കുക.

(ഇരുവരും അപ്രകാരം ചെയ്യുന്നു.)

ജ്ഞാനരാശി:—(മുഖം കഴുകി, കണ്ണു മിഴിച്ചിട്ട്) ഉണ്ണി, കലാ

കരണ്ഡക, ഭാഗ്യംകൊണ്ടു ഭവാനെ കണ്ടെത്തി; ഭാഗ്യംകൊണ്ടു് ആപത്തു നീങ്ങി!

കപടകേളി:—(ഹർഷത്തോടെ) ഭാഗ്യംകൊണ്ടു ഞാൻ നിന്റെ മുഖപന്ത്രനെ കണ്ടെത്തി. (മദനസുന്ദരിയെ ചുംബിപ്പോന്നു.)

കോകിലപാരാവതന്മാർ:—(കലാകരണ്ഡകന്റെ കാൽ പിടിച്ചു്) ഭാഗ്യംകൊണ്ടു്, ഞങ്ങളിവരും ചാകുന്നതിന്നു മുമ്പു് അങ്ങയെ കണ്ടെത്തി!

കലാകരണ്ഡകൻ:—ഉണ്ണികളേ, ഈ ജഗദ്ഗുരുവായ ഭഗവാനെ നമസ്കരിക്കുവിൻ.

(രണ്ടുപേരും നമസ്കരിച്ചു.)

ജ്ഞാനരാശി:—നിങ്ങളെല്ലാവരും കലാകരണ്ഡകനോടൊന്നിച്ചു സുഖിച്ചിരിപ്പിൻ, സുഖിച്ചിരിപ്പിൻ! ഉണ്ണി, കലാകരണ്ഡക, ആക്ഷമില്ല, ഇതിൽ കുറവും! നിധി കണ്ടുപിടിപ്പാൻ ഉഴറിയ ഇവരിരുവർക്കുംവേണ്ടി കൊണ്ടുവന്ന നേത്രാഞ്ജനം, അന്ധാളിത്തത്താൽ, തീവ്രമായ മരൊന്നായിപ്പോയി!

കലാകരണ്ഡകൻ:—(വണക്കത്തോടെ) എന്തു പറയുന്നു? പ്രമാദത്താൽപ്പോലും, ജഗദ്ഗുരുവിന്നു് ആപത്തു പിണയാരില്ലല്ലോ!

ജ്ഞാനരാശി:—ഉണ്ണി, കലാകരണ്ഡക, ചൂതാടികളെ തോല്പിച്ചുപോ? ഭവാനെൻ മനോരഥങ്ങൾ നിറവേറിയോ?

കലാകരണ്ഡകൻ:—(ഹർഷവിന്യസത്തോടെ) ഭഗവൻ, എന്തു പറയേണ്ടു? ഇവിടുത്തെ കാരുണ്യം തുണയ്ക്കുള്ള എനിയ്ക്കു യാതൊന്നുമില്ല, ലോകത്തിൽ അസാധ്യം!

മുഴ്ഗരകൻ:—(ഹഷ്ഠൽസുകുണ്ടളോടേ) നാഥ, കലാകര
 ണ്യക, ഇതാ, ഇവിടുത്തെ പരിജനങ്ങൾക്കും ആപ
 ത്തൊഴിഞ്ഞിരിയ്ക്കുന്നു. അതിനാൽ വരിൻ നാം മ
 ഹോത്സവം കൊണ്ടാടുക!

ജ്ഞാനരാശി:—ഉണ്ണി, കലാകരണ്യക, പറയൂ! വീണ്ടും
 എന്തൊരു പ്രിയമാണ്, ഞാൻ ഭവാനു ചെയ്തതന്റേ
 ണ്ടത്?

കലാകരണ്യകൻ:—(ഹഷ്ഠവിനയങ്ങളോടേ)

ആ വെന്നീടാവതല്ലാക്കിതവരെ മുഴുവൻ
 ചൂതിനാൽ വെന്നതില്ലേ?

ജീവനൊക്കുന്ന ചന്ദ്രാനന്ദ ദയിതയുമായ്—
 ചേരുമാറാക്കിയില്ലേ?

ആവു, ചെന്നെത്തിയില്ലേ കദനജലധിത—
 നാപ്പാഞ്ഞെന്റെയാൾക്കൊ—

രേ?—വം സംപൂർത്തി തന്നിട്ടിനി മമ ഭഗവാ—

ക്കത്തു ഞ്ഞാൻ നിനക്കു?

13

എന്നാലും, ഉതിർത്തു (രതവാക്യം)

പാലിൽ പാർത്തിയെ വേണ്ടുവോളം.

ചേലിൽപ്പൊഴിയും മുഴുവനായി മേലും.

കാലം വാർത്തിയാണിഹ വാഴ്ത്തു, വാഴ്ത്തു,

കാലാനന്തരം പുണ്യമൊഴും ജനങ്ങൾ!

14

★ അമ്മാളും.

16. കിതവർ=ചുരുക്കിക്കാർ. കദനജലധി=ആപത്സമുദ്രം.
 സംപൂർത്തി=തികവ്, പൂർണ്ണകാമതപം.

17. ചേലിൽ—കൃഷിത്തുറവയുടെ മേൽവണ്ണം. കാലം..... പ
 ണ്ണം=പരമശിവധ്യാനത്താലുള്ള പുണ്യം.

സി. ഗോവിന്ദക്കുറുപ്പ്.

